

QOY ƏDALƏT ZƏFƏR ÇALSIN!



"SƏS" qəzeti mənim üçün ən əziz qəzətdir

Ilham Aliyev

SƏS



Qəzet 1991-ci il yanvarın 11-dən çıxır

№ 224 (5455) 7 dekabr 2017-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

Azərbaycan Prezidenti İlham Əliyev "Bakutel-2017" sərgisi ilə tanış olub



"Rossiya-24" telekanalı "Bakutel-2017" sərgisindən reportaj yayımlayıb



4

Birinci vitse-prezident Mehriban Əliyeva Rostropoviçlər adına Musiqi Məktəbinin yeni binasının açılışında iştirak edib



5

Naxçıvanda "Ümummillî lider Heydər Əliyev dini həmrəyliyin yaratıcısıdır" mövzusunda konfrans keçirilib



6

Azərbaycan vətəndaşlarının 80 faizə qədər ölkənin gələcəyini nikbin qiymətləndirir



9

Azərbaycanın Dövlət Sərhəd Xidməti ilə Türkiyənin Silahlı Qüvvələri arasında əlaqələr genişlənir



9

Roma papası ABŞ səfirliyini Qüdsə köçürməməyə çağırıb



14

12

Əli Kərimlinin psevdodemokratlığı və "facebook" məbusları



13

"Heç bir avropalı ermənilərə ciddi yanaşmayacaq"



16

Kamran Ağayev Cəxiya klubundan göndərildi



7 dekabr 2017-ci il

Azərbaycan Prezidenti İlham Əliyev “Bakutel-2017” sərgisi ilə tanış olub

Azərbaycan Respublikasının Prezidenti İlham Əliyev, birinci xanım Mehriban Əliyeva və qızları Leyla Əliyeva dekabrın 6-da Bakı Ekspo Mərkəzində XXIII Azərbaycan Beynəlxalq Telekomunikasiya və İnformasiya Texnologiyaları Sərgisi - “Bakutel-2017” ilə tanış olublar. AZƏRTAC xəbər verir ki, nəqliyyat, rabitə və yüksək texnologiyalar naziri Ramin Quluzadə dövlətimizin başçısına və xanımına sərgi barədə məlumat verdi.

Bildirildi ki, builki sərgidə 20 ölkədən 192 şirkət iştirak edir. Nəqliyyat, Rabitə və Yüksək Texnologiyalar Nazirliyi, Beynəlxalq Telekomunikasiya İttifaqı, Azərbaycanda İxracın və İnvestisiyaların Təşviqi Fondu və Azərbaycan Respublikası Sahibkarlar (İşəgötürənlər) Təşkilatları Milli Konfe-



Beynəlxalq Kommunikasiya Sistemi qurulub.

Yeni yaradılan xidmət mərkəzlərindən biri də “Şəbəkə”dir. Hazırda respublika üzrə 5 “Şəbəkə” xidmət mərkəzi fəaliyyət göstərir. Onlardan 4-ü paytaxt Bakıda yerləşir, digəri isə Cəlilabad şəhərindədir. Xidmət şəbəkəsinin Bakının bütün rayonlarını əhatə etməsi üçün işlər aparılır. Növbəti mərhələdə isə “Şəbəkə” mərkəzlərinin ölkənin bütün böyük şəhər və rayonlarında açılması nəzərdə tutulur.

Diqqətə çatdırıldı ki, bu il 25 yaşını qeyd edən “Azərmarka” Məhdud Məsuliyyətli Cəmiyyəti tərəfindən 2017-ci ildə bir sıra işlər görüldü. “Azərbaycan poçt markalarında” adlı kitab həm yerli, həm də əcnəbi filatelistləri ölkəmizin mədəni irsi ilə tanış edir.

“Azərkosmos” Açıq Səhmdar Cəmiyyətinin stendi ilə tanışlıq zamanı Prezident İlham Əliyevə və birinci xanım Mehriban Əliyevaya qurumun həyata keçirdiyi layihələr barədə məlumat verildi. 2010-cu ildə yaradılmış və Qafqazda ilk peyk operatoru olan Azərkosmos “Azərspace-1” peyki vasitəsilə öz müştərilərinə yüksək etibarlı peyk əsaslı teleradio yayımı, səs, video məlumatlarının ötürülməsi və digər xidmətləri təqdim edir. Yüksək ixtisaslı peşəkar heyətə və texniki imkanlara malik olan “Azərkosmos” ASC-nin yaradılmasından ötən dövr ərzində bu qurum ölkədə və bütünlüklə regionda İKT sektorunun aparıcı qüvvələrindən birinə çevrilib.

Sərgidəki Yüksək Texnologiyalar Parkında yerli startapçılar tərəfindən hazırlanan məhsullar nümayiş olunur. “Made in Azerbaijan” brendi altında İnformasiya Texnologiyalarının İnkişafı Dövlət Fondundan qrant almış, Yüksək Texnologiyalar Parkının İnkubasiya Mərkəzində fəaliyyət göstərən startapçıların layihələri böyük maraqla qarşılanır. Sonra Prezident İlham Əliyev “Euronews” və “Rossiya-24” televiziya kanallarının suallarını cavablandırdı.

Sərgidə Virtual Cərrahiyyə barədə də məlumat verildi. Dünya təcrübəsində ilk dəfə Azərbaycan cərrahları artırılmış realıq eynəkləri ilə üzün bərpası əməliyyatını keçiriblər. Üzdə aparılan rekonstruktiv cərrahi əməliyyatlara yüksək funksional və estetik tələblər qoyulur. Bu metodika nəticəsində qısa müddətə yüksək dəqiqlik, təhlükəsizlik və estetik nəticələrə nail olmaq mümkündür.

Sərgidəki “Oyun zonası”nda Yüksək Texnologiyalar Parkının biznes inkubatorunda fəaliyyət göstərən yerli “startap”lar - “Pazl xalça” və “Yüksəklik” oyunlarını təqdim edirlər. “Pazl xalça” oyunu Azərbaycan xalçaçılıq məktəblərinin, xalça növlərinin öyrənilməsinə və tarixi dəyərlərə sevgi ruhunun aşılmasını təbliğ edəcək.



derasiyasının dəstəyi ilə keçirilən sərgidə ABŞ, Rusiya, Birləşmiş Ərəb Əmirlikləri, Çin, Finlandiya, Fransa, İsveç, Niderland Krallığı, Türkiyə və digər ölkələr təmsil olunur.

Nazir Ramin Quluzadə Nəqliyyat, Rabitə və Yüksək Texnologiyalar Nazirliyinin qurumlarının, müəssisələrinin məhsul və xidmətləri, həyata keçirdiyi layihələri barədə də məlumat verdi.

Qeyd olundu ki, 2019-cu ildən etibarən veriləcək yeni nəsil şəxsiyyət vəsiqələrində vətəndaşlar “Elektron imza” sertifikatı ilə təmin olunacaqlar. Bunun üçün müvafiq

infrastruktur artıq hazırdır. Gələn ildən “Elektron imza”ların dövlətlərarası qarşılıqlı tanınması prioritet istiqamətlərdən olacaq. Bu imzanın aktiv istifadə edilə biləcəyi məkan “Elektron Hökumət” portalıdır. Hazırda bu portal vasitəsilə vətəndaşlar 89 dövlət və qeyri-dövlət qurumunun xidmətlərindən yararlanırlar. “Güzəştli mənzil sistemi” artıq portala inteqrasiya olunub, burada “Elektron ipoteka sistemi” yaradılıb. Ümumilikdə, bu il portala 40 yeni xidmət əlavə olunub. Görmə qabiliyyəti məhdud olan insanlar üçün hazırlanan “Danışan Kitabxana”ya Heydər Əliyev


Fondunun təşəbbüsü ilə 200 kitab əlavə edilib.

Sonra dövlətimizin başçısına və birinci xanımına “Baktelecom” və “Aztelekom”un il ərzində həyata keçirdiyi layihələrlə bağlı məlumat verildi. Müasir texnologiya sayəsində əlavə avadanlıq olmadan, bir xətt üzərindən əhaliyə telefon, internet və televiziya xidmətləri göstərilir. Eyni zamanda, dördüncü nəsil simsiz rabitə texnologiyası üzərindən xidmət də həyata keçirilir. Artıq Bakıda və Xaçmazın 4 kəndində bu texnologiya test qaydasında tətbiq edilib. Bir il ərzində layihə Abşeron yarımadasını da

əhatə edəcək. “İctimai İnternet” layihəsi çərçivəsində 18 məkan pulsuz internetlə təmin olunub. Avropada 1 internet provayderinin təmin etdiyi ən geniş pulsuz “Wi-Fi” zonası Bakıdadır.

Daha sonra “AzInTelecom”un beynəlxalq səs trafik mübadiləsinin təşkili, telekommunikasiya vasitələrinin sertifikatlaşdırılması, eləcə də Regional “Data Mərkəzi”nin texniki imkanları vasitəsilə “bulud” əsaslı xidmətləri barədə məlumat verildi. Beynəlxalq səs trafikinin təşkili üçün istifadə edilən kommunikasiya şəbəkəsi tam sürətdə yenilənərək IP əsaslı yeni

Azərbaycan Prezidenti İlham Əliyev “Bakutel-2017” sərgisi ilə tanış olub



Əvvəli-Səh-2

“Yüksəklik” virtual realıq döyüş oyunudur. Oyun düşməne qarşı vuruşan qəhrəman əsgərlərimizə həsr edilmişdir. Oyunu hazırlayanlar 2016-cı ilin aprel ayında cəbhə xəttində Milli Ordumuzun qəhrəmanlığı ilə işğaldan azad etdiyi Lələtəpə yüksəkliyindən ilhamlanmışdır. Burada, həmçinin “Omarov’s Game Studio” şirkətinin təqdim etdiyi oyunlar da nümayiş olunur. Şirkət bir il ərzində global bazarda auditoriyası 3 milyondan artıq olan 4 oyun istifadəyə verib.

Məlumat verildi ki, Rusiya Federasiyası sərgidə geniş təmsil olunur. Rusiyanın 5 şirkəti televiziya şəbəkələri və onlayn video üçün platformalar, bu sahədə müxtəlif xidmətlərini təklif edir. Bundan başqa, Rusiyanın stendində mobil şəbəkələrin optimallaşdırılması və radioölçmələr, peşəkar texniki təlimlər, eləcə də şəbəkənin idarə edilməsi və nəzarət üzrə həll variantlarının hazırlanması və tətbiqi sahə-

sində ixtisaslaşmış xidmətlər nümayiş olunur.

Fransa “Bakutel-2017” sərgisində 4 şirkətlə təmsil olunur. Bunlar global proqram hazırlığı üzrə dünyada tanınmış şirkətlərdir. Eyni zamanda, Fransa stendlərində sənaye üçün qabaqcıl texnologiyalar, batareyaların hazırlanması və quraşdırılması, həmçinin yaşayış və qeyri-yaşayış binaları, məlumat mərkəzləri, ofis məkanları üçün şəbəkə avadanlığı və müşahidə sistemləri təqdim olunur. Bu ölkənin şirkətləri alıcılara təhlükəsiz mobil rabitə həlləri, iOS və Android telefonlarının zənglərini, mobil məlumat axınlarını, mesajların, elektron və poçt mübadiləsini şifrələyən sistemlərini təklif edir.

“Bakutel-2017” sərgisində iştirak edən ölkələr arasında Sloveniya da var. Bu ölkə 10 ildən artıqdır ki, “Bakutel” sərgisində iştirak edir. Sloveniya pavilyonunda İKT avadanlıqları, yeni texnologiyalar nümayiş olunur. Stendlərdə rabitə,

dəmir yolu, energetika, təhlükəsizlik sahələrində İKT məhsulları barədə məlumat verilir.

Azərbaycan Prezidenti İlham Əliyev və birinci xanım Mehriban Əliyeva Türkiyə Respublikasının pavilyonuna gəldilər. Məlumat verildi ki, Türkiyə digər sərgilərdə olduğu kimi, “Bakutel-2017”də də geniş təmsil olunur. Qardaş ölkənin ümumilikdə 4 aparıcı şirkəti burada məhsullarını təqdim edir. Bu məhsullar arasında peyk sistemləri, rabitə, mobil və milli poçt operatorlarının xidmətləri yer alır. Türkiyə bu sərgiyə böyük maraq göstərir və hər il şirkətlərin təklif etdiyi xidmət və məhsulların çeşidi artır. Kanada artıq 8 ildir ki, “Bakutel” sərgisində təmsil olunur. Budəfəki sərgidə Kanadanın 5 şirkəti simsiz, məlumat və sabit kommunikasiya şəbəkələri, telekommunikasiya cihazları ilə bağlı məhsullarını nümayiş etdirir.

“Bakutel-2017”nin fəal iştirakçıları arasında İran İslam Respublikası da var. İranın 9 şirkəti sərgidə in-

tellectual məhsullarını nümayiş etdirir. Yüksək səviyyəli bu məhsullar böyük maraqla qarşılanır. Burada əsasən “startup” layihələri barədə məlumat verilir. İran şirkətlərinin də “Bakutel” sərgisinə marağı ildən-ildə daha da artır.

Gürcüstanın 4 şirkəti “Bakutel-2017”də məhsullarını təqdim edir. Bu şirkətlər inşaat sənayesi üçün innovativ platformalar və İKT layihələri, “startup” və interaktiv dil öyrənmək üçün tətbiq ilə bağlı məhsullarını nümayiş etdirir. İtaliya-Azərbaycan Ticarət Palatasının da sərgidə stendi var. Burada telekommunikasiya, naviqasiya, Yer in fəzadan müşahidəsi, ətraf mühitin idarə edilməsi, kəşfiyyat, elm və orbital infrastruktur üçün yüksək texnologiyalar üzrə həllər sahəsində 40 illik təcrübəsi olan İtaliya şirkəti məhsullarını nümayiş etdirir. Şirkət ölkəmizlə İKT sahəsində əməkdaşlıqda maraqlıdır.

Xorvatiya da “Bakutel” sərgisinə böyük maraq göstərir. Sərgidə bu ölkənin 5 şirkəti bulud və uztanıma texnologiyaları, mehmanxanalar, səhiyyə müəssisələri, aviasiya sənayesinin idarə edilməsi üçün proqram təminatı təqdim edir.

Birləşmiş Ərəb Əmirliklərinin stendində IT aktivlərinin ömrünü uzatmağa imkan verən məlumat təklif olunur. Burada, həmçinin video, audio və məlumat siqnallarının qəbulu və yayılması üzrə texnologiyalar maraqla qarşılanır. “Bestcomp” Cənubi Qafqaz və Orta Asiyanın İKT üzrə aparıcı şirkətidir. 2017-ci ildə şirkət ABŞ-in Çikaqo şəhərində ilin ən yaxşı tərəfdaşı seçilib. Sərgidə şirkətə məxsus innovativ həllər nümayiş etdirilir. Həmçinin Mingəçevir Yüksək Texnologiyalar Parkının rezidenti olan “Htech Invest” şirkətinin Azərbaycanda istehsal etdiyi “Acer” kompüterləri təqdim olunur.

Sərgidə iştirak edən “AzQtel” Məhdud Məsuliyyətli Cəmiyyəti Azərbaycanda 4G texnologiyası

əsasında genişzolaqlı mobil internet xidməti göstərən operatorudur. “Sazz” internet brendi ilə tanınan şirkət ölkənin ən böyük internet provayderlərindən biridir. Abşeron yarımadasında, eləcə də digər şəhərlərdə simsiz, limitsiz və yüksək sürətli internet təqdim etmək məqsədilə şirkət sərgidə ən son texnologiyaları nümayiş etdirir.

“Huawei” şirkəti Azərbaycan bazarına 2002-ci ildə daxil olub. 2004-cü ildə şirkətin ölkəmizdə nümayəndəliyi, 2011-ci ildə isə filialı təsis edilib. “Huawei” hər zaman İKT sənayesinin inkişafını təbliğ etməyi, ticarət və mədəniyyət əlaqələri mövzusunda yardımçı olmağı qarşısına məqsəd qoyub. İndiyədək şirkət Azərbaycandakı bütün əsas telekommunikasiya operatorları ilə əməkdaşlıq qurub və əhalinin təminatını artırmağa əhəmiyyətli rol oynayıb.

“Nokia” şirkəti də “Bakutel-2017” sərgisində təmsil olunur. Şirkət bütün dünyanı birləşdirən texnologiyalar hazırlayır və “Nokia Bell” laboratoriyalarının tədqiqat və innovasiyasından istifadə edərək xidməti provayderlərini, iri müəssisələr və istehsalçıları ən mükəmməl və fasiləsiz İKT xidmətləri ilə təmin edir.

Dövlətimizin başçısı “Microsoft” korporasiyasının stendi ilə də tanış oldu. “Microsoft” 1975-ci ildə təsis olunub və proqram təminatı istehsalında dünya lideridir. Korporasiya geniş çeşidli proqram məhsulları hazırlayır və istehsal edir. Onların arasında stolüstü və şəbəkə əməliyyat sistemləri, müştəri-server əlaqələri üçün server tətbiqləri var. Şirkət ölkəmizdə 2005-ci ildən fəaliyyət göstərir.

Sonra dövlətimizin başçısı İlham Əliyev, xanımı Mehriban Əliyeva və qızları Leyla Əliyeva Bakı Ekspo Mərkəzinin foyesində “Azərmarka” tərəfindən 25 il ərzində dövrüyyəyə buraxılan ən maraqlı poçt markalarından ibarət fotoqalereyaya baxdılar.



7 dekabr 2017-ci il

“Rossiya-24” telekanalı “Bakutel-2017” sərgisindən reportaj yayımlayıb

Azərbaycan Prezidenti İlham Əliyev telekanalın müxbirinin sualını cavablandırır

Bakıda keçirilən “Bakutel-2017” sərgisi ilə bağlı Rusiyanın “Rossiya-24” telekanalında reportaj yayımlanıb. Prezident İlham Əliyev “Rossiya-24”ün müxbirinin sualını cavablandırır. AZƏRTAC reportajı təqdim edir. Reportajda deyilir ki, Bakı bir həftəlik informasiya texnologiyalarının paytaxtına çevrilib. Azərbaycanda Beynəlxalq Telekommunikasiya və İnformasiya Texnologiyaları Sərgisi və Konfransı açılıb. Tədbirdə 20 ölkədən, o cümlədən Rusiyadan 190-dan artıq şirkət iştirak edir. Bunlar mobil operatorlar, internet provayderləri, sistem inteqratorları və tanınmış brendlərin distribüterləridir.

Reportaja iştirak edənlərdən başlayan telekanalın müxbiri Yekaterina Kaduşkina vurğulayır ki, Azərbaycan əlbəttə ki, qonaqpərvərlik və turizm məkanıdır. Buraya “Brilyant əl” filmindeki həmin məşhur səhnənin çəkildiyi məkanı görmək üçün gəlirlər. Bundan əlavə, Azərbaycanda bütün ilboyu ləziz meyvə-tərəvəz var.

Müəllif vurğulayır ki, Azərbaycan həm də dinamik inkişaf edən ölkədir. Burada informasiya texnologiyaları sahəsində də təklif ediləsi çox şey var. Azərbaycan cərrahları əməliyyatları zamanı virtual eynəklərdən istifadə edirlər. Bu, əməliyyatları daha da asanlaşdırır. Həmin eynəklər ilk baxışda oyunlar üçün lazım olan qurğuya oxşayır. Amma bununla həkimlər insanların üst çənə hissəsində implantasiya əməliyyatları aparır, onkoloji xəstələri, idman oyunları və avtomobil qəzaları zamanı zədə almış insanları müalicə edirlər. Üçölçülü proyeksiya vasitəsilə həkim insanın dərisinin altına daxil olur və sinirləri, yaxud məsələn, kəlləni görür. Əməliyyatın dəqiqliyi daha yüksəkdir, keçirilmə müddəti daha azdır.

Azərbaycan Tibb Universitetinin çənə-üz cərrahiyyəsi kafedrasının assistenti, tibb elmləri namizədi İsmayıl Fərzəliyev deyir:

-Biz hamımız anatomiya kursunu öyrənirik. Hər bir pasiyentin fərdi anatomiyasını təsvir edə bilərik. Lakin əməliyyat zamanı bu texnologiyaların köməyi ilə həmin anatomiyayı görmək mənə artıq fantastik həddədir. Fikrimcə, bu, artıq arzusun çin olmasıdır.

Reportajda vurğulanı ki, “Bakutel-2017” sərgisində Azərbaycan Respublikasının Prezidenti İlham Əliyev iştirak edir. “Rossiya-24”ün müxbirinin sualını cavablandıraraq Prezident İlham Əliyev bildirir ki, Azərbaycan texnologiyalar məsələlərində Rusiya ilə tərəfdaşlığı genişləndirir. Dünya təhlükəsizliyinin yeni çağırışları əməkdaşlığın yeni sahələrinə çevrilir. Məsələn, kibercümlər. **Prezident deyir:**

-Azərbaycan uğurla inkişaf edir, regional və beynəlxalq məsələlərdə onun rolu artır. Ölkəmiz böyük potensiala malikdir. Təbii ki, ölkəmiz belə təhlükə ilə üzləşə də bilər. Biz bütün tərəfdaşlarımızla əməkdaşlığa açıyıq. Bu istiqamətdə Rusiya ilə də yaxşı əməkdaşlıq perspektivi mövcuddur. Biz bilirik ki, Rusiyada kibertəhlükəsizliyə böyük diqqət yetirilir. Buna görə əlbəttə ki, bizim qurumlarımız rusiyalı həmkarları ilə müvafiq iş aparır. Reportajda bildirilir ki, Prezident İlham Əliyev Rusiyanın rabitə və kütləvi kommunikasiyalar naziri Nikolay Nikiforovla da görüşüb. Onlar artıq tanışdırlar. Altı il bundan əvvəl hələ Tataristanın rabitə naziri olduğu vaxt Nikolay Nikiforov Prezident İlham Əliyevə Kazanın texnoparkını göstərmişdi.

Nazir N.Nikiforov deyir:



-Biz informasiya təhlükəsizliyi məsələlərini, proqram təminatı sahəsində ayrı-ayrı təchizatçılar, yaxud ayrı-ayrı ölkələrdən asılı olmamaq üçün zəruri məsələləri müzakirə edirik. Hər bir ölkənin bu və ya digər təklifləri var. Rusiya nazir N.Nikiforov sərgidə Azərbaycanın ən modern layihələrindən biri - “Elektron hökumət” portalı ilə tanış olub. Bu, demək olar ki, Rusiyanın dövlət xidməti portalı kimidir. Burada nikahın qeydə alınması üçün ərizə vermək, cərimələrin mövcudluğunu yoxlamaq və onlayn mühazirələrə baxmaq olar. Hər il portala yeni imkanlar əlavə olunur.

“Elektron hökumət” portalının əlaqələndiricisi Cəmşid Naxçıvanski deyir:

-Bu servise 58 milyon dəfə müraciət edilib. Bu rəqəm portala böyük tələbatın olduğunu göstərir. Hər gün 65 min insan “Elektron hökumət” portalının xidmətlərindən istifadə edir.

Müxbir vurğulayır ki, “Bakutel”də əyləncə haqqında da danışılır. Seriyalara baxılması üçün Rusiyanın onlayn serveri bu il Azərbaycana da gəlib. İndi filmlərə leqal şəkildə və yaxşı keyfiyyətlə baxmaq olar. Azərbaycan hökuməti ilə piraçılığa qarşı qanunu təkmilləşdirməyin və əlbəttə ki, bütün dünyanın izlədiyi teleşou qəhrəmanlarının Azərbaycan dilində danışmasının mümkünlüyü yollarını müzakirə etmək planı da var.

AMEDIA TV şirkətinin baş direktoru Denis Qorşkov deyir:

-Burada türk seriallarına fəal baxırlar və sevirilər. Dillər çox yaxındır. Sözsüz ki, bizim layihələrə də tələbat var. “Taxt-tac oyunları” hər yerdə birincidir və Azərbaycan da istisna deyil. Dünən yenə də biz ilk dəfə olaraq “Taxt-tac oyunları”nın Azərbaycan dilində necə səsləndiyini eşitdik. Reportajda bildirilir ki, “Bakutel” 23-cü dəfədir keçirilir. Burada həmişə olduğu kimi, 20-dən çox ölkə var: qonşu Türkiyə və Gürcüstandan, Belarus, Finlandiya, Fransa, Kanada və Amerikaya qədər. Burada işgüzar görüşlər keçirilir, müqavilələr bağlanılır və texnologiyaların həyatı necə asanlaşdırıldığı göstərilir. Sənədlər indi onlayn doldurulur, asan olmayan əməliyyatlarda isə demək olar ki, fantastik qadjetlər kömək edir.

Rəsmi xronika

Prezident İlham Əliyev İslam Əməkdaşlıq Təşkilatına üzv dövlətlərin vətəndaşlarına Azərbaycanın ali təhsil müəssisələrində təhsil üçün qrantların verilməsi haqqında Sərəncam imzalayıb.

* * *

Prezident İlham Əliyev Cavanşir Qurbanovun 2-ci dərəcəli “Vətənə xidmətə görə” ordeni ilə təltif edilməsi haqqında Sərəncam imzalayıb. Sərəncamda qeyd olunur ki, Azərbaycanda idman sahəsində uzunmüddətli səmərəli fəaliyyətinə görə Cavanşir Kazım oğlu Qurbanov 2-ci dərəcəli “Vətənə xidmətə görə” ordeni ilə təltif edilsin.

* * *

Prezident İlham Əliyev “Veteranlar haqqında” Azərbaycan Respublikasının Qanununa əlavələr və dəyişikliklər edilməsi barədə” Azərbaycan Respublikası Qanununun tətbiq edilməsi haqqında” Azərbaycan Respublikası Prezidentinin 2006-cı il 25 aprel tarixli 396 nömrəli Fərmanında dəyişikliklər edilməsi barədə Fərman imzalayıb.

* * *

Prezident İlham Əliyev “Hərbi xidmətkeçmə haqqında” Əsasnamənin təsdiq edilməsi barədə” Azərbaycan Respublikası Qanununun tətbiq edilməsi haqqında” Azərbaycan Respublikası Prezidentinin 1998-ci il 30 mart tarixli 692 nömrəli Fərmanında dəyişikliklər edilməsi barədə Fərman imzalayıb.

* * *

Prezident İlham Əliyev “Sosial sığorta haqqında” Azərbaycan Respublikasının Qanununa dəyişikliklər və əlavələr edilməsi barədə” Azərbaycan Respublikası Qanununun tətbiq edilməsi haqqında” Azərbaycan Respublikası Prezidentinin 2006-cı il 22 dekabr tarixli 498 nömrəli Fərmanında dəyişikliklər edilməsi barədə Fərman imzalayıb.

* * *

Prezident İlham Əliyev “Vətən uğrunda həlak olanların xatirəsinin əbədiləşdirilməsi haqqında” Azərbaycan Respublikası Qanununun tətbiq edilməsi barədə” Azərbaycan Respublikası Prezidentinin 1999-cu il 14 may tarixli 134 nömrəli Fərmanında dəyişikliklər edilməsi haqqında Fərman imzalayıb.

* * *

Prezident İlham Əliyev “Hərbi nəqliyyat vəzifəsi haqqında Əsasnamənin təsdiq edilməsi barədə” Azərbaycan Respublikası Qanununun icrasının təmin edilməsi haqqında” Azərbaycan Respublikası Prezidentinin 2006-cı il 29 mart tarixli 382 nömrəli Fərmanında dəyişikliklər edilməsi barədə Fərman imzalayıb.

* * *

Prezident İlham Əliyev “Məhkəmə-Hüquq Şurası haqqında” Azərbaycan Respublikasının Qanununda dəyişikliklər edilməsi barədə” Azərbaycan Respublikasının 2017-ci il 20 oktyabr tarixli 812-VQD nömrəli Qanununun tətbiqi haqqında Sərəncam imzalayıb.

* * *

Prezident İlham Əliyev “Prokurorluq haqqında” Azərbaycan Respublikasının Qanununda dəyişikliklər edilməsi barədə” Azərbaycan Respublikasının 2017-ci il 17 noyabr tarixli 880-VQD nömrəli Qanununun tətbiqi haqqında Sərəncam imzalayıb.

* * *

Prezident İlham Əliyev “Hərbi vəzifə və hərbi xidmət haqqında” Azərbaycan Respublikası Qanununun tətbiqi və “Azərbaycan Respublikasının Səfərbərlik və Hərbi Xidmətə Çağırış üzrə Dövlət Xidməti haqqında Əsasnamənin təsdiqi barədə” Azərbaycan Respublikası Prezidentinin 2012-ci il 13 fevral tarixli 593 nömrəli Fərmanında dəyişikliklər edilməsi haqqında Fərman imzalayıb.

Maşağa Mədəniyyət Mərkəzinin yeni binası istifadəyə verilib

Birinci vitse-prezident Mehriban Əliyeva açılış mərasimində iştirak edib



Azərbaycan Respublikasının Birinci vitse-prezidenti Mehriban Əliyeva dekabrın 6-da Xalq Artisti Hacığa Abbasovun adını daşıyan Maşağa Mədəniyyət Mərkəzinin yeni binasının açılış mərasimində iştirak edib. AZƏRTAC xəbər verir ki, Mehriban Əliyeva binanın rəmzi açılışını bildiren lenti kəsdi. Mədəniyyət və turizm naziri Əbülfəs Qarayev Birinci vitse-prezidentə məlumat verdi ki, uzun müddətdir istismarda



incəsənət, rəssamlıq, evdarlıq, rəqs dərnəkləri, kompüter və ədəbiyyat otaqları fəaliyyət göstərir. Burada "Azərbaycan filmləri" həftələrinin də keçirilməsi planlaşdırılır.

Əvvəllər Maşağa Mədəniyyət Evi adlanan bu Mərkəzin əsası 1921-ci ildə qoyulub. O dövrdə görkəmli teatr xadimlərinin tamaşaları Bakının bütün kənd və qəsəbələrində olduğu kimi, Maşağada da maraqla qarşılanırdı, orada yaradılan dram dərnəyinin hazırladığı tamaşalara böyük axın müşahidə olunurdu. Tezliklə bu tamaşaların sorağı Maşağa ilə yanaşı, Bakının digər kəndlərindən - Bilgəh, Nardaran, Buzovna və Mərdəkandan gəlməyə başladı, bununla da əhali arasında geniş mədəni-maarif işlərinə start verildi.

Ötən əsrin 50-ci illərindən başlayaraq bu mədəniyyət evinin fəaliyyəti daha da genişləndi, burada xalq çalğı alətləri ansambli, həmçinin Poeziya Teatrı yaradılıb. 1980-ci illərdə isə Maşağa Mədəniyyət Evi klassik poeziya həvəskarlarının toplaşdığı əsas məkanlardan birinə çevrilib. Burada yaradılan müxtəlif studiyalarda musiqiçilərin çıxışları əhali arasında böyük populyarlıq qazanıb. O dövrdə burada Üzeyir Hacıbəylinin 100 illiyi münasibətilə "Leyli və Məcnun" əsəri səhnəyə qoyulub. 1987-ci ildən bu mədəniyyət ocağında Kukla Teatrı da fəaliyyət göstərir. Mədəniyyət Mərkəzində yaradılan şəraitlə tanış olan Azərbaycanın Birinci vitse-prezidenti Mehriban Əliyeva burada mütəmadi olaraq müxtəlif maraqlı proqramların təşkil edilməsi ilə bağlı tapşırıqlarını verdi.

olan əvvəlki bina müasir tələblərə cavab vermirdi. Burada əməkdaşların fəaliyyət göstərməsi və proqramların hazırlanması üçün lazımi şərait yox idi. Buna görə də Maşağa Mədəniyyət Mərkəzi üçün yeni binanın tikilməsi qərar alındı. Qısa vaxtda yüksək keyfiyyətlə inşa olunan bina indi 250 tamaşaçı yerlik zalı və müasir səhnəsi ilə qapılarını sənətsevərlərin üzünə açır.

Son illərdə ölkədə mədəniyyətin inkişafı ilə bağlı həyata keçirilən layihələrin bariz nümunəsinə çevrilən bu mədəniyyət ocağının yeni binasının tikilməsi, ilk növbədə, gənc nəsil arasında zəngin Azərbaycan incəsənətinin, bütövlükdə mədəniyyətinin təbliği işinə xidmət edir. Digər tərəfdən də bu hadisə mədəniyyətin inkişafının, onun infrastrukturunun yaradılmasının hər zaman Prezident İlham Əliyevin və birinci xanım Mehriban Əliyevanın diqqət mərkəzində olduğunu göstərir.

Birinci vitse-prezident Mehriban Əliyevaya məlumat verildi ki, 1800 kvadratmetr sahəsi olan Maşağa Mədəniyyət Mərkəzində hazırda kino zalı, heykəltəraşlıq, tətbiqi



Birinci vitse-prezident Mehriban Əliyeva Rostropoviçlər adına Musiqi Məktəbinin yeni binasının açılışında iştirak edib

Dekabrın 6-da Bakıda Leopold və Mstislav Rostropoviçlər adına 21 nömrəli onbirillik musiqi məktəbinin yeni binasının açılış mərasimi olub. AZƏRTAC xəbər verir ki, Azərbaycan Respublikasının Birinci vitse-prezidenti Mehriban Əliyeva mərasimdə iştirak edib.

Birinci vitse-prezident Mehriban Əliyeva məktəb binasının rəmzi açılışını bildiren lenti kəsdi və burada yaradılan şəraitlə tanış oldu.

Mədəniyyət və turizm naziri Əbülfəs Qarayev məktəbin yeni binasında görülən işlər barədə Azərbaycanın Birinci vitse-prezidenti Mehriban Əliyevaya məlumat verdi. Bildirildi ki, bu musiqi məktəbi 1967-ci ildən fəaliyyət göstərən. 1997-ci ildə Prezident Heydər Əliyevin Sərəncamı ilə məktəbə Leopold və Mstislav Rostropoviçlərin adı verilib. 2014-cü ildə məktəbin köhnə binası sökülərək yerində yenisinin inşasına başlanılıb.

Prezident İlham Əliyevin "Azərbaycan Respublikasında mədəniyyət sahəsinin inkişafına dövlət dəstəyinin gücləndirilməsi ilə bağlı əlavə tədbirlər haqqında" 2017-ci il 14 avqust tarixli Sərəncamına əsasən musiqi məktəbinin tikintisinin və təchizatının tamamlanması üçün vəsait ayrıldı. Qısa vaxt ərzində görülən işlər nəticəsində məktəb şagirdlərini yenidən qəbul etməyə hazırdır. Birinci vitse-prezident Mehriban Əliyeva musiqi məktəbində yaradılan şəraitlə tanış oldu.

Hazırda bu məktəbdə 600 şagird təhsil alır. Onlara 114 müəllim - professor, Bakı Musiqi Akademiyasının müəllimləri, Əməkdar incəsənət xadimləri, Xalq artistləri sənətin sirlərini öyrədirlər. Musiqi məktəbində 110 yerlik akt zalı, 34 sinif otağı, habelə 5 inzibati otaq, kitabxana və səsyzama studiyası var. Məktəbin bütün avadanlığı və inventarı təzələnilib, o cümlədən təhsil müəssisəsinə 12 royal, 24 fortepiano alınıb. Burada 7 yaşından təhsillərinə başlayan şagirdlər fortepiano, simli və nəfəs alətləri və xalq



çalğı alətləri şöbələrində musiqi biliklərinə yiyələnirlər. Son 10 il ərzində məktəbin 23 şagirdi Prezident təqaüdünə layiq görülüb. Həmçinin son iki ildə məktəbin 25 şagirdi beynəlxalq və respublika müsabiqələrinin qalibi olub. Onların eksəriyyəti nadir ixtisaslar - saksofon, fleyta və trambon üzrə qalib olanlardır. Bu gün musiqi məktəbinin məzunları Simfonik, Kamera orkestrlərində ifa edirlər, Musiqi Akademiyasında fəaliyyət göstərir. Vətəni Azərbaycanla hər zaman fəxr edən Mstislav Rostropoviç etiraf edirdi ki, onun enerjisinin sirri - genetik və Bakı iqlimindədir. Azərbaycana olduqca bağlı olan dahi musiqçinin xatirəsi xalqımızın qəlbində həmişə yaşayacaq. Musiqçinin vətəninə onu yad edir və sevir. Azərbaycan paytaxtında Rostropoviçin bir çox xatirə yerləri var. Bakıda Beynəlxalq Mstislav Rostropoviç festivalının keçirilməsi də bir ənənəyə çevrilib. Leopold və Mstislav Rostropoviçlərin adını daşıyan musiqi məktəbi isə bu dahi sənətkarın xatirəsinə hörmətin daha bir təzahürüdür.

Birinci vitse-prezident Mehriban Əliyeva məktəbin kollektivinə uğurlar arzuladı.

7 dekabr 2017-ci il

Naxçıvanda "Ümummilli lider Heydər Əliyev dini həmrəyliyin yaradıcısıdır" mövzusunda konfrans keçirilib



Azərbaycan Respublikasının Prezidenti cənab İlham Əliyevin 2017-ci il 10 yanvar tarixli Sərəncamı ilə 2017-ci il Azərbaycanda "İslam Həmrəyliyi İli" elan edilib, bununla bağlı Tədbirlər Planı təsdiq olunub, müxtəlif tədbirlər həyata keçirilib. Naxçıvan Muxtar Respublikası Ali Məclisinin mətbuat xidmətindən AZƏRTAC-a bildirilib ki, dekabrın 6-da "İslam Həmrəyliyi İli" çərçivəsində Naxçıvanda "Ümummilli lider Heydər Əliyev dini həmrəyliyin yaradıcısıdır" mövzusunda konfrans keçirilib. Konfrans iştirakçıları əvvəlcə ümummilli lider Heydər Əliyevin abidəsini ziyarət edərək tər güllər düzüb, Heydər Əliyev Muzeyinə gələrək dahi şəxsiyyətin həyatını və çoxşaxəli dövlətçilik fəaliyyətini əks etdirən eksponatlarla tanış olublar.

"Araz" Dövlət Qəbul Evinde keçirilən konfrans müqəddəs "Qurani-Kərim"dən ayələrin oxunması ilə başlanıb.

Naxçıvan Muxtar Respublikası Ali Məclisinin Sədri Vasif Talıbov konfrans iştirakçılarına salamlayıb, təşkilatçılara təşəkkürünü bildirərək deyib: Dini dözümlülük və həmrəylik, milli mənəvi dəyərlərə qayıdış yaşadığımız dövrün əsas məsələlərindəndir. Zaman keçdikcə daha aydın görünür ki, mənəvi dəyərləri bərpa etmədən, dini həmrəylik yaratmadan sabitliyə nail olmaq mümkün deyil. Əgər mənəvi dəyərlər bir xalqı birləşdirsə, dini dəyərlər ölkələri və xalqları birləşdirir. Xalqımızın ümummilli lideri Heydər Əliyev bununla bağlı deyirdi: "İnsanların mənəvi sərvətlərinin hamısından dinin fərqi ondadır ki, o, dini mənsubiyyətindən asılı olmayaraq həmişə insanları dostluğa, həmrəyliyə, birliyə dəvət etmişdir".

Ali Məclisin Sədri deyib: Dini həmrəyliyi yüksək mədəniyyətin göstəricisi kimi dəyərləndirən Ümummilli Liderimiz Azərbaycana rəhbərliyinin hər iki dövründə



mənəvi dəyərləri diqqətdə saxlamışdır. Şübhəsiz ki, mənəvi dəyərlər o halda fayda verə bilər ki, insanlarda bu dəyərlərə şüurlu münasibət formalaşsın. Müqəddəs kitabımızın sadə dildə insanlara çatdırılması tarix boyu Azərbaycan maarifçilərini düşündürmüş, XV əsrdə Baba Nemətullah Naxçıvani, ötən əsrin əvvəllərində isə Mirməhəmməd Kərim Bakıvi və Məhəmmədhasən Mövlazadə Azərbaycan dilində Qurani-Kərimin təfsirlərini hazırlayıb nəşr etdirmişlər. Qurani-Kərimin hikmətləri vasitəsilə insanların maariflənməsi üçün xalqımızın ümummilli lideri Heydər Əliyevin himayəsi, Şeyxülislam həacı Allahşükür

Paşazadə Həzrətlərinin və görkəmli ilahiyyatçı alim Vasim Məmmədliyəvin söyləri ilə Qurani-Kərim Azərbaycan dilində kütləvi nəşr edilmişdir.

Qeyd olunub ki, bu gün müqəddəs kitabımızı Azərbaycan dilində oxuyanlar bir daha görürlər ki, İslam dini özündən əvvəlki dinləri və peyğəmbərləri inkar etmir, əksinə İslam dini başqa dinlərə dözümlülük təlqin edir. Bu isə cəmiyyətdə dini həmrəylik yaradılmasına öz töhfəsini verən əhəmiyyətli tarixi addımdır. 70 il ərzində ateizmin təbliğ olunduğu Sovetlər Birliyindən sonra dini dəyərlərə qayıdışın cəmiyyətin əxlaqi-mənəvi yüksəlişində, xalqımı-

zın bütövlüyü və birliyində mühüm rola malik olduğunu diqqətdə saxlayan Ümummilli Liderimiz bəyan edirdi ki, "Azərbaycanda nəinki din azadlığı var, həm də müxtəlif dinlərin birlikdə fəaliyyəti mövcuddur".

Ali Məclisin Sədri deyib: Bu gün ölkəmizdə müsəlmanların, xristianların və yəhudilərin bərpa edilərək yenidən istifadəyə verilən məscidlərdə, kilsələrdə və sinaqoqlarda azad şəkildə ibadət etmələri, dini və ya məzhəb ayrışdırılışının aradan qaldırılması ümummilli lider Heydər Əliyevin xalqımız qarşısında mühüm tarixi missiyasıdır. Bu missiya hazırda ölkəmizdə uğurla davam etdirilir. Yaşadığımız dünyanın bir tərəfində insanlar dini və milli dözümsüzlükdən, digər tərəfində isə tərqiqlərarası qarşıdurma və terrorizmdən əziyyət çəkirlərsə, Azərbaycanda dinlər arasında qarşılıqlı hörmət, mehriban münasibətlər və birlik hökm sürür. İndi Azərbaycan yalnız iqtisadi göstəriciləri ilə

elan olunmuş "İslam Həmrəyliyi İli"ndə insanlar, xalqlar və dinlər arasında həmrəylik mühüm əhəmiyyət daşıyır", - deyən Ali Məclisin Sədri belə bir dövrdə "Ümummilli lider Heydər Əliyev dini həmrəyliyin yaradıcısıdır" mövzusunda keçirilən konfransın ölkəmizdə möhkəm əsasları yaradılmış dini həmrəyliyə töhfəsini verəcəyinə əminliyini bildirib, konfransa öz işində uğurlar arzulayıb.

Qafqaz Müsəlmanları İdarəsinin sədri Şeyxülislam Allahşükür Paşazadə konfransda çıxış edərək deyib ki, ümummilli liderimiz Heydər Əliyev ölkəmizdə dini dəyərlərin qorunub-yaşadılması istiqamətində ardıcıl tədbirlər həyata keçirib, bütün dinlərə eyni qayğı və diqqətlə yanaşmışdır. Dahi şəxsiyyətin ideyaları bəşəri idi. Azərbaycanda multikulturalizm, tolerantlıq və dini həmrəylik sahəsində qazınan nailiyyətlər də Ulu Öndərin ideyalarının bəhrəsidir. Bu gün ölkə Prezidenti cənab İlham Əliyev tərəfindən də dövlət-din siyasəti

deyil, həm də dini dözümlülük və tolerantlıq sahəsində qazandığı nailiyyətlərlə dünyada tanınır və nümunə göstərilir. Reallıq ondan ibarətdir ki, dövlətimiz dini həmrəyliyə təkə hüquq yox, həm də mənəvi dəyər prizmasından yanaşır, ölkəmiz dinlərarası beynəlxalq dialoqa öz töhfəsini verir. Azərbaycan Prezidenti cənab İlham Əliyevin də dediyi kimi: "Azərbaycanda bütün dinlərin nümayəndələrinin hamısının arasında yüksək səviyyədə birlik mövcuddur. Biz sülh şəraitində yaşayırıq və heç zaman ayrı-seçkilik etmirik. Budur, irəli getməyin yolu".

"Ölkə Prezidenti tərəfindən

uğurla davam etdirilir, dini həmrəylik möhkəmləndirilir. Dövlət başçısının Sərəncamı ilə 2017-ci ilin Azərbaycanda "İslam Həmrəyliyi İli" elan olunması da bu tədbirlərin davamıdır. Qeyd olunub ki, Naxçıvan tarixən dini-mənəvi dəyərlərin qorunub saxlanıldığı yer olub. Bu gün Naxçıvan Muxtar Respublikasında iqtisadi və mədəni inkişafı yanaşı, dini dəyərlərin qorunmasına da xüsusi diqqət yetirilir. Həyata keçirilən bu tədbirlər imkan verəcəkdir ki, Naxçıvan şəhəri 2018-ci ildə İslam Mədəniyyətinin Paytaxtı missiyasını uğurla həyata keçirsin.

Naxçivanda "Ümummilli lider Heydər Əliyev dini həmrəyliyin yaradıcısıdır" mövzusunda konfrans keçirilib



Əvvəli-Səh-6

Eyni zamanda, "Ümummilli lider Heydər Əliyev dini həmrəyliyin yaradıcısıdır" mövzusunda konfransın Naxçivanda keçirilməsi də dini həmrəyliyin möhkəmləndirilməsi sahəsində həyata keçirilən tədbirlərin davamı kimi bu işə öz töhfəsini verəcəkdir.

Konfransda çıxış edən Azərbaycan Milli Elmlər Akademiyasının prezidenti, akademik Akif Əlizadə bildirib ki, ümummilli lider Heydər Əliyevin müəyyənləşdirdiyi müstəqil dövlət quruculuğu yolu həm də ölkəmizdə dini-mənəvi dəyərlərin yaşadılmasında yeni mərhələnin əsasını qoyub. Dahi şəxsiyyətin ölkəmizə rəhbərliyi dövründə dinlər arasında qarşılıqlı inam bərpa olundu, məscidlər tikildi, dindarlar üçün hərtərəfli şərait yaradıldı. Bu gün ölkə Prezidenti cənab İlham Əliyevin bu sahədə həyata keçirdiyi tədbirlər, dövlət-din münasibətlərinin tənzimlənməsi sahəsində görülən işlər, dini dözümlülük və həmrəylik nümunə gücündədir. Qədim elm və mədəniyyət mərkəzi olan Naxçivanda da dini dəyərlərə hörmətlə yanaşılır, dini-mədəni abidələr bərpa olunur. Naxçıvan şəhərinin İslam Mədəniyyətinin Paytaxtı olması ilə əlaqədar həyata keçirilən tədbirlər, eləcə də bugünkü konfrans bu sahədə görülən işlərin əhatə dairəsini daha da genişləndirir.

Azərbaycan Respublikasının Dini Qurumlarla İş üzrə Dövlət Komitəsinin sədri Mübariz Qurbanlı diqqətə çatdırıb ki, müstəqil Azərbaycanın qurucusu ulu öndər Heydər Əliyev ölkəmizdə dövlət-din münasibətlərinin əsasını qoymaqla bu sahədə sağlam ideologiya yaradıb. Dahi şəxsiyyətin rəhbərliyi ilə Azərbaycanda dövlət-din münasibətləri tənzimlənilib, qanunvericilik bazası formalaşdırılıb. Bu gün Azərbaycan ölkə başçısının rəhbərliyi ilə beynəlxalq aləmdə multikulturalizm, dinlərarası dialoqa və həmrəyliyə öz töhfəsini verir. Hazırda ölkə-



mizdə 2400-dən çox məscid var, 783 dini icma fəaliyyət göstərir, dini məbədlər bərpa olunur. 2017-ci ilin "İslam Həmrəyliyi İli" elan olunması da bu baxımdan mühüm əhəmiyyət daşıyır. Bugünkü konfransın İslam Mədəniyyətinin Paytaxtı Naxçivanda keçirilməsi və müzakirələrin aparılması isə ölkəmizdə bu sahədə görülən işlərin davamı kimi qiymətləndirilməlidir.

Milli Məclisin deputatı, Ağaşaqallar Şurasının sədri Fəttah Heydərov çıxışında qeyd edib ki, ulu öndərimiz Heydər Əliyev Naxçivanda yaşayıb fəaliyyət göstərdiyi illərdə Azərbaycan dövlətçiliyinin əsasını müəyyənləşdirib. Məhz həmin dövrdə Naxçıvan, ümumilikdə isə ölkəmiz çətin günlərini yaşayırdı. Lakin dahi şəxsiyyət Azərbaycanı düz yola çıxardaraq

bugünkü inkişafının - tərəqqi yolunun əsasını qoyub. Heydər Əliyev yolu sülh, dostluq, həmrəylik yoludur. Bu gün ölkə başçısının bu yolu uğurla davam və inkişaf etdirməsinin nəticəsidir ki, Azərbaycan müharibə şəraitində yaşamasına baxmayaraq dünyada sülhə, sabitliyə və dini həmrəyliyə öz töhfəsini verir.

Qafqaz Müsəlmanları İdarəsi Elmi-Dini Şurasının sədri Vasim Məmmədliyəv konfransın əhəmiyyətindən bəhs edərək deyib ki, müasir dövrümüzdə dini həmrəylik aktual məsələdir. Bütün dünya dini həmrəyliyə və vəhdətə böyük ehtiyac duyur. Belə bir dövrdə Ulu Öndərin yolunu uğurla davam etdirən ölkə başçısı cənab İlham Əliyevin multikulturalizmin və dini həmrəyliyin möhkəmləndirilməsi sahəsin-

də gördüyü işlər böyük əhəmiyyət daşıyır. Ölkəmizdə dinin elmi cəhətdən öyrənilməsi və təbliği, eləcə də dini kadrların hazırlanması bu işə öz töhfəsini verir. Qururverici haldır ki, bu gün dini həmrəyliyin bütün dünyada qəbul olunan Azərbaycan modeli yaradılıb.

Rus Pravoslav Kilsəsinin Bakı və Azərbaycan Yeparxiyasının arxiyepiskopu Aleksandr İşeyin qeyd edib ki, dinlərarası dialoqa böyük ehtiyac duyulduğu bir dövrdə Azərbaycanda bütün dinlərin nümayəndələri həmrəylik və birlik şəraitində fəaliyyət göstərirlər. Bu da ümummilli lider Heydər Əliyevin dinin cəmiyyət həyatında rolunu yüksək qiymətləndirməsinin nəticəsində mümkün olub. Dahi rəhbər dini konvensiyaların fəaliyyətinə böyük qayğı göstərib, məscidlər, kilsələr bərpa olunaraq dindarların istifadəsinə verilib, bütün dinlərin müqəddəs bayram və günlərinin dövlət səviyyəsində qeyd

dostluq dayanırdı. Dahi şəxsiyyətin şah əsəri olan müstəqil Azərbaycan bu gün ölkə Prezidenti cənab İlham Əliyev tərəfindən uğurla inkişaf etdirilir. Dini həmrəyliyə həsr olunmuş bugünkü konfrans Azərbaycanın bütün dünyaya verdiyi daha bir həmrəylik çağırışıdır. Ölkəmizdəki sabitliyi, əmin-amanlığı, həmrəylik və tolerantlığı qoruyub saxlamaq, bu sahədə görülən işlərə öz töhfəmizi vermək üçün bundan sonra da bütün dinlərin nümayəndələri birlik nümayiş etdirməlidirlər.

Roma Katolik Kilsəsinin ordinarisi Vladimir Fekete vurğulayıb ki, ulu öndər Heydər Əliyev təkcə Azərbaycan üçün deyil, bütün dünya üçün görkəmli şəxsiyyətdir. Məlum olduğu kimi keçmiş Sovetlər Birliyi dövründə Azərbaycanda bütün dinlərin nümayəndələri çətinliklərlə qarşılaşırdı. Lakin dahi rəhbər Heydər Əliyev hələ ötən əsrin 70-ci illərindən

başlayaraq bu sahədə tədbirlər həyata keçirdi, müstəqillik dövründə isə bütün çətinliklərə son qoyuldu. Azərbaycanda kilsələr bərpa olundu, digər dinlərin nümayəndələri ilə yanaşı, xristianlar üçün də hərtərəfli və sərbəst ibadət şəraiti yaradıldı. Bu gün Azərbaycan Respublikasının Prezidenti cənab İlham Əliyevin bu sahədə gördüyü işlər, dini həmrəyliyin möhkəmləndirilməsi böyük məmnunluq doğurur. Müxtəlif xalqlar və dinlərdən olan insanlar sülh və mehribanlıq şəraitində yaşayırlar. Roma Papasının Azərbaycana səfəri və dini həmrəyliyin möhkəmləndirilməsi sahəsində görülən işlərə yüksək qiymət verməsi bunu bir daha təsdiq edir.

Naxçıvanda “Ümummilli lider Heydər Əliyev dini həmrəyliyin yaradıcısıdır” mövzusunda konfrans keçirilib



Əvvəli-Səh-7

Naxçıvan Muxtar respublikası Dini Qurumlarla İş üzrə İdarəsinin rəisi Vüqar Babayev deyib ki, bu gün Naxçıvan Muxtar Respublikasında milli mənəvi dəyərlərimiz qorunur, dini bayramlarımız yüksək səviyyədə qeyd edilir, ziyarətgahlarımız, məscidlərimiz təmir və ya bərpa olunaraq dindarların istifadəsinə verilir. Ölkəmiz müstəqillik qazandıqdan ötən dövr ərzində muxtar respublika ərazisində 74 məscid tikilib, 95 məscid yenidən qurulub və ya bərpa olunub. Hazırda bir yeni məscidin tikintisi və 2 imamzadə binasında bərpa işləri davam etdirilir. Ümumilikdə muxtar respublika ərazisində 211 məscid fəaliyyət göstərir. Muxtar respublikada dini bayramlar, ayinlər və yas mərasimlərinin milli mənəvi dəyərlərimizə və ənənələrimizə uyğun şəkildə keçirilməsi məqsədilə tədbirlər görülür. Dini mərasimlə-

ri idarə edən 278-i kişi, 180-i isə qadın olmaqla, 458 dini fəaliyyətlə məşğul olan şəxs attestasiyadan keçirilib. Onlar ödənişsiz olaraq yay və qış fəslinə uyğun iki dəstdən ibarət vahid geyim forması ilə təmin olunurlar. Naxçıvanda ali dini təhsilli kadrların hazırlanması istiqamətində də ciddi addımlar atılıb, 2015-ci ildən etibarən “Naxçıvan” Universitetində Dinşünaslıq ixtisası açılaraq fəaliyyətə başlayıb.

Qafqaz Müsəlmanları İdarəsi sədrinin müavini Sabir Həsənlı çıxış edərək deyib ki, Ümummilli Liderimizin ölkəmizə rəhbərliyi dövründə dini etiqad azadlığının əsası qoyuldu. Dahi şəxsiyyətin dini mərasimlərdə iştirak və çıxış etməsi, qarşıya qoyduğu vəzifələr dövlət-din münasibətlərinin və dini həmrəyliyin təmin olunması sahəsində mühüm mərhələ təşkil edib. Ulu Öndərin təməlini qoyduğu dövlət-din siyasəti həm də öl-

kəməzdə dini həmrəyliyi daha da möhkəmləndirib. Bu gün Ulu Öndərin müəyyənləşdirdiyi yolun ölkə başçısı tərəfindən davam etdirilməsi həm də dövlət-din münasibətlərinin inkişafında yeni mərhələnin əsasını qoyub. Naxçıvanda dini dəyərlərə qayğı ilə yanaşılması, məscidlərin tikilməsi, dindarlar üçün hər tərəfli ibadət şəraitinin yaradılması da bu tədbirlərin davamı kimi məmnunluq doğurur.

Bakı Dövlət Universitetinin rektoru, akademik Abel Məhərrəmov çıxış edərək deyib ki, konfrans olduqca aktual məsələyə həsr olunub. Azərbaycanda İslam həmrəyliyi, İslam çağırışı global xarakter daşıyır. Son illər ölkə Prezidenti tərəfindən müxtəlif dinlərin həmrəyliyi istiqamətində uğurlu siyasət aparılır. Azərbaycan həmrəyliyi bütün dünyaya bəyan edir. Bu gün Azərbaycanda dini həmrəyliyin təmin olunması sahəsində gö-

rülən işlər Naxçıvanda da uğurla davam etdirilir. Azərbaycanın dilbər guşəsi, fədakar insanların yaşadığı Naxçıvanda dini həmrəyliklə bağlı konfransın keçirilməsi də ulu öndərimiz Heydər Əliyevin dini-mənəvi dəyərlərimizin yaşadılması sahəsində müəyyənləşdirdiyi vəzifələrin uğurlu bəhrələndirilməsidir.

Azərbaycan Milli Elmlər Akademiyasının vitse-prezidenti, akademik İsa Həbibbəyli diqqətə çatdırıb ki, ümummilli lider Heydər Əliyevin Naxçıvanda fəaliyyət göstərdiyi dövrdə Dünya Azərbaycanlılarının həmrəyliyinə əsasını qoyması və müstəqillik illərində ölkəmizdə yaşayan bütün xalqların birliyinin ifadəsi olan azərbaycançılıq dövlətçilik ideologiyası səviyyəsinə qaldırması onun bəşəriyyət qarşısındakı xidmətləridir. Eyni zamanda, dövlət başçısının rəhbərliyi ilə multikulturalizmin, toleranlığın və dini həmrəyliyin möhkəmləndirilməsi sahəsində görülmüş işlər ölkəmizdə daxili sabitliyi təmin etməklə yanaşı, həm də bəşəri həmrəyliyə Azərbaycanın verdiyi töhfəni aydın şəkildə ifadə edir. Naxçıvan Muxtar Respublikasında da dini-mənəvi dəyərlərin qorunması sahəsində ardıcıl işlər görülür, dini maarifçilik ümumi maarifçiliyin tərkib hissəsi kimi inkişaf etdirilir. Bu mənada Naxçıvanda dini həmrəyliklə bağlı konfransın keçirilməsi mühüm əhəmiyyət daşıyır. Çünki Naxçıvan dünya tufanından sonra bütün dinlərin və xalqların həyatının başladığı böyük sivilizasiya mərkəzidir. Nuh Peyğəmbərin Naxçıvanda türbəsi həmrəyliyə, birliyə, sülhə, ümumilikdə isə insanlığın xoşbəxt gələcəyinə ucaldılmış toleranlığın abidəsidir. Naxçıvan həmrəyliyin Şərq və Qərb modellərinin sintezinin ifadə olunduğu bir məkandır. Bütün bunlar 2018-ci ildə Naxçıvanın İslam Mədəniyyətinin Paytaxtı missiyasını uğurla yerinə yetirəcəyinə və gələcəkdə təşəbbüs olarsa, Avropa Mədəniyyətinin Paytaxtı kimi də bu vəzifənin öhdəsindən layiqincə gələcəyinə əminlik yaradır. Sonda konfrans iştirakçıları xatirə şəklində ayrılıb.

“Azərbaycanda 13 aqroparkın yaradılması üçün 98 milyon manat ayrılıb”



Azərbaycanda indiyədək 13 aqroparkın yaradılması üçün Sahibkarlığa Kömək Milli Fondu (SKMF) tərəfindən 98 milyon manat həcmində vəsait ayrılıb. Bu barədə iqtisadiyyat nazirinin müavini Niyazi Səfərov dekabrın 6-da Bakıda “Beynəlxalq maliyyə institutları ilə sənaye parkları və sənaye məhəllələri rezidentlərinin əməkdaşlıq imkanları” mövzusunda keçirilən tədbirdə deyib. Nazir müavini dövlətimizin başçısının tapşırıqlarına uyğun olaraq, qeyri-neft sektorunun inkişafı, yerli istehsalın və emalın genişləndirilməsi istiqamətində görülmüş işlərdən danışıb. Bildirib ki, ölkədə uğurla həyata keçirilən sənayeləşmə siyasəti nəticəsində son illər yüzlərlə müasir texnologiyalara əsaslanan sənaye müəssisəsi, rəqabətqabiliyyətli və ixrac yönümlü innovativ sənaye sahələri yaradılıb, tələbatın ödənilməsində yerli məhsulların payı əhəmiyyətli dərəcədə artıb. Mövcud istehsal sahələrinin genişləndirilməsi və yeni sahələrin yaradılması, qeyri-neft sənayesinin ixrac potensialının artırılması, elmtutumlu və innovativ istehsalın inkişafı davam etdirilir. “Azərbaycan Respublikasında sənayenin inkişafına dair 2015-

2020-ci illər üçün Dövlət Proqramı”nın icrası barədə məlumat verən Niyazi Səfərov ölkəmizdə yaradılan sənaye parkları və məhəllələrinin sənayenin inkişafında rolundan, sahibkarlar üçün yaradılmış əlverişli imkanlardan danışıb, yeni sənaye zonalarının yaradılması istiqamətində işlərin davam etdirildiyini vurğulayıb. Bu baxımdan beynəlxalq maliyyə institutları ilə əməkdaşlığın genişləndirilməsinin əhəmiyyətini qeyd edən nazir müavini beynəlxalq maliyyə qurumlarını Azərbaycanda yaradılmış əlverişli investisiya mühitindən yararlanmağa dəvət edib. Sahibkarlığa Kömək Milli Fondunun, Azərbaycan Investisiya Şirkətinin, Sumqayıt Kimya Sənaye Parkının fəaliyyətinə dair təqdimatlar olub. Avropa Yenidənqurma və İnkişaf Bankının, Asiya İnkişaf Bankının, İslam İnkişaf Bankının və Beynəlxalq Maliyyə Korporasiyasının nümayəndələri təmsil etdikləri qurumların əsas maliyyə alətləri, investisiya qoyuluşu imkanları və maliyyələşmə istiqamətləri barədə məlumat veriblər. Sonra tədbir sənaye parkları və sənaye məhəllələrinin rezidentləri ilə beynəlxalq maliyyə qurumlarının nümayəndələri arasında müzakirələrlə davam etdirilib.

Azərbaycanın Dövlət Sərhəd Xidməti ilə Türkiyənin Silahlı Qüvvələri arasında əlaqələr genişlənir



Dekabrın 6-da Dövlət Sərhəd Xidmətinin (DSX) reisi, general-polkovnik Elçin Quliyev Türkiyə Respublikası Silahlı Qüvvələri Baş Qərargahının Baş Plan və Prinsiplər İdarəsinin reisi, general-polkovnik Yavuz Türkgencin başçılıq etdiyi nümayəndə heyəti ilə görüşüb. DSX-nin mətbuat mərkəzindən AZƏRTAC-a bildirdilər ki, görüşdə Azərbaycan Respublikasının Dövlət Sərhəd Xidməti ilə Türkiyə Respublikasının Silahlı Qüvvələri arasında ikitərəfli əlaqələrin vəziyyəti yüksək qiymətləndirilib və əməkdaşlığın

perspektivlərinə dair fikir mübadiləsi aparılıb.

Söhbət zamanı Azərbaycan Respublikasının dövlət sərhədlərindəki mövcud əməliyyat şəraiti, sərhəd təhlükəsizliyinə təhdidlər, o cümlədən Ermənistanın təcavüzü nəticəsində ölkə ərazisinin 20 faizinin və dövlət sərhədlərinin bir hissəsinin işğal altında qalması, bu ərazilərdən qeyri-qanuni məqsədlərlə istifadə hallarının davam etdirilməsi qeyd olunub. Transsərhəd cinayətkarlığı ilə mübarizədə həyata keçirilmiş tədbirlər, Dövlət Sərhəd Xidmətində aparılan islahatlar,

sərhəd mühafizə sisteminin gücləndirilməsi, maddi-texniki bazanın təkmilləşdirilməsi üzrə görülmüş işlər və əldə edilən nailiyyətlər barədə məlumat verilib.

Tərəflər arasında hərbi və hərbi-texniki sahədə əlaqələrin dərinləşdirilməsi, sərhəd təhlükəsizliyinin möhkəmləndirilməsi məqsədilə qarşılıqlı təcrübə mübadiləsinin aparılması və birgə tədbirlərin keçirilməsi istiqamətində əməkdaşlığın genişləndirilməsinin zəruriliyi vurğulanıb. Görüşdə Türkiyənin ölkəmizdəki səfiri Erkan Özoral da iştirak edib.



Konfrans iştirakçıları muxtar respublikanın tarixi və dini-mədəni abidələri ilə tanış olublar

Dekabrın 6-da Naxçıvanda "Ümummilli lider Heydər Əliyev dini həmrəyliyin yaradıcısıdır" mövzusunda konfrans keçirilib.

AZƏRTAC xəbər verir ki, konfransda iştirak etmək üçün Qafqaz Müsəlmanları İdarəsinin, Dini Qurumlarla İş üzrə Dövlət Komitəsinin, Azərbaycan Milli Elmlər Akademiyasının, ölkəmizdə fəaliyyət göstərən dini konfessiyaların rəhbərlərindən, deputatlarından və din xadimlərindən ibarət heyət muxtar respublikaya səfərə gəlib.

Konfrans iştirakçıları dekabrın 5-də muxtar respublikanın tarixi və dini-mədəni abidələri ilə tanış olublar. Qonaqlar əvvəlcə "Naxçıvanqala" Tarix-Memarlıq Muzey Kompleksini və Nuh Peyğəmbərin məzarüstü türbəsini ziyarət edib, bu abidələr haqqında ətraflı məlumat alıblar. "Əshabi-Kəhf Ziyarətgahı" Dini-Mədəni Abidə Kompleksində qonaqlara məlumat verilib ki, müqəddəs "Qurani-Kərim"-in "Əl-Kəhf" surəsinin 9-27-ci ayələrində bəhs olu-

nan hadisə Naxçıvandakı Əshabi-Kəhflə bağlı rəvayətlərdə də öz əksini tapıb. Adıçəkilən mağaranın Kiçik Asiya və ya Fələstin ərazisində, hətta dünyanın digər ölkələrində olduğu güman edilib. Ancaq son dövrlərdə aparılan araşdırmalar da sübut edir ki, həmin müqəddəs məkan məhz Naxçıvandır.

Həmin gün qonaqlar "Duzdağ" Fizioterapiya Mərkəzi və "Came" məscidi ilə də tanış olublar. Konfrans iştirakçıları ümummilli liderimiz Heydər Əliyevin Əcəmi seyrəngahındakı büstünü ziyarət edib, büstün önündə xatirə şəkli çəkdirilib. "Xan Sarayı" Dövlət Tarix-Memarlıq, Möminə Xatın və Açıq Səma Altında Muzey Kompleksi ilə tanışlıq zamanı qeyd edilib ki, səkkiz ekspozisiya zalından ibarət olan muzeydə 900-dən çox eksponat var. Bu eksponatlar içərisində arxiv sənədləri, fotosəkillər, Kəngərli nəslindən olan Naxçıvan xanlarının şəcərəsi, xanlığın bayrağı və xəritəsi nümayiş etdirilib.

Azərbaycan vətəndaşlarının 80 faizə qədəri ölkənin gələcəyini nikbin qiymətləndirir



Azərbaycan vətəndaşlarının 81 faizi hökumətə etibar edir. Siyasi partiyalar rəyi soruşulanların 45 faizinin, Milli Məclis isə 65 faizinin etibarını doğruldur. AZƏRTAC xəbər verir ki, bu məlumatlar ING maliyyə holdinqinin (Niderland) analitik məruzəsində yer alıb. Azərbaycanda araşdırmaları bu holdinqin tərəfdaşı olan ACT LLC humanitar tərəfdaşlıq təşkilatı aparıb.

Məruzəyə əsasən vətəndaşların 80 faizə qədəri ölkənin gələcəyini nikbin qiymətləndirir, şəxsi gələcəyinə isə rəyi soruşulanların 83 faizə yaxını nikbinliklə baxır. ACT LLC-nin sosioloqları vətəndaşların həyatında ən böyük problemlər haqqında suallar da verib.

Araşdırma zamanı, həmçinin Azərbaycanda iqtisadi vəziyyət təhlil olunub. 2018-ci il üçün inflyasiyanın səviyyəsi 6,9 faiz proqnozlaşdırılır. Qeyd edilir ki, 2018-ci ildə manatın dollara nisbətində orta illik məzənnənin 1,59 (hazırda 1,7) təşkil edəcəyi gözlənilir. 2018-ci ildə neftin bir barrelinin qiymətinin 51 dollar olacağı proqnozlaşdırılır. Analitiklər daxili tələbatın daha da sabitləşəcəyini gözləyirlər. Ekspertlər kənd təsərrüfatında və qeyri-neft sektorunda artım olduğunu qeyd edirlər, amma inşaata investisiyaların kifayət qədər olmadığını hesab edirlər. Bildirilir ki, ötən il pərakəndə satışların artımı 2 faiz ətrafında dəyişib, əməkhaqqı və gəlirlərin artması istiqamətində ilk dönüş əlamətləri qeydə alınıb. Araşdırmanın sifarişçisi Avropa İttifaqının "Şərq Tərəfdaşlığı" proqramıdır.

7 dekabr 2017-ci il

“Azərbaycan dövləti qarşısına qoyduğu bütün hədəflərə çatır”



Milli Məclisin deputatı, Yeni Azərbaycan Partiyası Nizami rayon təşkilatının sədri Sədaqət Vəliyevanın yap.org.az-a müsahibəsi

- Sədaqət xanım, məlum olduğu kimi, dekabrın 1-də Milli Məclisin plenar iclasında Azərbaycan Respublikasının 2018-ci il üçün dövlət büdcəsi təsdiqləndi. Bu kontekstdə gələn il üçün nəzərdə tutulmuş büdcə ölkəmizin inkişafı baxımından hansı perspektivi vəd edir?

- Son illərdə dünyada iqtisadi proseslərin xüsusiyyətləri kifayət qədər dinamik formada dəyişməkdədir. Belə bir şəraitdə müşahidə edilən əsas meyillər kimi enerji daşıyıcılarının qiymətindəki nisbi sabitlik, dünya üzrə iqtisadi templerinə təsir edəcək iqtisadi risklərin spektrinin genişlənməsi, geosiyasi proseslərin yaratdığı təlatümlər və s. qeyd edilə bilər. Bütün bunların fonunda isə biz Azərbaycanda dinamik inkişafın göstəricilərini də müşahidə etməkdəyik. Elə bu göstəricilər də öz əksini 2018-ci ilin dövlət büdcəsinin vəziyyətində tapmaqdadır. Məhz 2018-ci il üçün dövlət büdcəsi də ölkəmizin tərtib olunmuş makroiqtisadi proqnoz göstəricilərinin, habelə dünya iqtisadiyyatında gözlənilən meyillərin təhlili əsasında hazırlanıdır. Artıq təsdiq olunan 2018-ci ilin dövlət büdcəsi yeni makroiqtisadi şəraitin yaratdığı yeni iqtisadi təlatümləri və reallıqları, habelə ölkəmizin üzleşdiyi strateji çağırışları nəzərə alıb, Azərbaycan Prezidenti cənab İlham Əliyevin ənənəvi olaraq sosialyönlü siyasətinin davam etdirilməsi üçün müvafiq maliyyə təminatını yaradır.

Gələn ilin büdcəsinin başlıca istiqamətləri isə ölkə iqtisadiyyatının inkişaf tempinin qorunub saxlanması, sosial-iqtisadi islahatların daha dinamik şəkildə davam etdirilməsini, əhəlinin maddi rifahının təmin olunmasını və sosial şəraitinin yaxşılaşmasını, investisiya qoyuluşlarının həyata keçirilməsini, iqtisadiyyatın diversifikasiyasını və digər tədbirləri özündə əks etdirir. Aydın gö-

rünür ki, strateji inkişaf xəttinə və ölkədə yaranmış makroiqtisadi mühitə uyğun olaraq, dövlət büdcəsi gəlirlərinin stabilləşdirilməsinə, qeyri-neft sektorundan və digər real mənbələrdən büdcəyə əlavə daxilolmaların müəyyən edilməsinə, əhəlinin sosial rifahının yaxşılaşdırılmasına, aztəminatlı insanların sosial müdafiəsinin gücləndirilməsinə, onların gəlirlərinin və məşğulluq səviyyəsinin yüksəldilməsinə, qeyri-neft sektorunun,

sahibkarlığın inkişaf etdirilməsinə, dövlətin müdafiə potensialının artırılmasına, iqtisadi, enerji, nəqliyyat, ərzaq və ekoloji təhlükəsizliyin təmin olunmasına xüsusi diqqət yetirilir.

Ümumi aparılmış təhlillər göstərir ki, 2018-ci ilin büdcəsində gəlirlər ötən ilə nəzərəntəxminən 20 faiz artıb, 20 milyard 127 milyon manat təşkil edir. Həmçinin, müqayisə apardıqda görürük ki, dövlət büdcəsində gələn il üçün nəzərdə tutulmuş sosial müdafiə xərcləri 2017-ci illə müqayisədə 193 milyon manat çoxdur. Yəni, dövlət gələn il üçün büdcədə sosial xərclərə daha çox yer verir. Bu mənada, hökumət vətəndaşların sosial rifah halını nəzərə alaraq maaş və təqaüdlərin, eyni zamanda digər sosial ödənişlərin artırılması planını da həyata keçirəcək. Bütün bunlarla yanaşı, yaşayış minimumunun artırılaraq 173 manata çatdırılması da müəyyən mənada insanların gəlirlərinin artırılmasına təsirini göstərəcək.

Bununla yanaşı, gələn ilki dövlət büdcəsində ümumi səhiyyə xərcləri təxminən 740 milyon manat nəzərdə tutulmuşdur. O cümlədən, dövlət xəstəxanalarının maddi-texniki bazasının möhkəmləndirilməsinə əlavə 10 milyon manat ayrılmışdır. Eyni zamanda, Talassemiya ilə Mübarizə Dövlət Proqramının icrasının maliyyələşməsi üçün 10.5 milyon manat ayrılıb. Hətta, vərəmlə mübarizə üzrə tədbirlərin icrası üçün ayrılan vəsait ötən ilə müqayisədə 2 dəfə - 1.1 milyon manat artırılaraq 2.1 milyon manata çatdırılıb.

Bir sözlə, 2018-ci ildə də dövlət büdcəsinin sosialyönlüliyünün davam etdirilməsi, əhəlinin rifah halının yaxşılaşdırılması və sosial müdafiəsinin gücləndirilməsi əsas prioritet istiqamət olaraq saxlanılacaq. 2018-ci il dövlət büdcəsində gəlir və xərclərin təhlili göstərir ki, növbəti il üçün

əsas maliyyə planı xalqımızın rifahının daha da yaxşılaşmasına və ölkəmizin qüdrətinin yüksəlməsinə, iqtisadi inkişafın davamlılığına xidmət edəcək.

- Ümumilikdə nəzər saldıqda görürük ki, dünyada qlobal böhran proseslərinin hələ də müşahidə edilməsinə baxmayaraq, Azərbaycan bütün istiqamətlər üzrə inkişaf edir. Daxili və xarici siyasət sahəsində yeni-yeni nailiyyətlər əldə olunur, diplomatik qələbələr qazanılır. Fikrinizcə, bu uğurların əsasında hansı faktorlar durur?

- Çox düzgün qeyd edirsiniz ki, bu gün dünya ölkələrində baş verən sosial-iqtisadi və siyasi proseslərin təhlili fonunda Azərbaycan uğurlu inkişaf yolundadır, qarşısına qoyduğu məqsədlərə nail olur, hətta, perspektiv tərəqqi üçün çox möhkəm təməl yaradılıb. Əlbəttə ki, ölkəmizin qlobal maliyyə-iqtisadi böhranından minimum itkilərlə çıxması, siyasi-hərbi qarşıdurmaların mənfəətlərinə məruz qalmaması, əksinə işğal olunmuş torpaqların azad olunması üçün diplomatik və hərbi gücünü nümayiş etdirməsi, nəhayət, “sabitlik adası” kimi vətəndaşının rifahını, firavanlığını təmin edə bilməsi Azərbaycanda həyata keçirilən inkişaf siyasətinin nailiyyətləri və uğurlarıdır.

Azərbaycanın əldə etdiyi uğurlar beynəlxalq təşkilatların və maliyyə institutlarının hesabatlarında da mütəmadi olaraq öz əksini tapır. Heç də təsadüfi deyil ki, Azərbaycan dünyanın ən nüfuzlu təşkilatlarından olan Dünya İqtisadi Forumunun “2017-2018 Qlobal Rəqabətlik Hesabatı”nda daha iki pillə yüksələrək 137 ölkə arasında 35-ci yerdə qərarlaşıb. Hətta, “G20”yə daxil olan İtaliya, Rusiya, İndoneziya, Hindistan, Türkiyə, Cənubi Afrika Respublikası kimi ölkələr də iqtisadiyyatın rəqabət qabiliyyəti indeksinə görə Azərbaycandan geridə qalırlar. Bununla yanaşı, ölkələrin biznes mühitini qiymətləndirən və ən

mühüm hesabatlardan olan “Doing Business 2018” hesabatında 8 pillə irəliləyən Azərbaycan 190 ölkə arasında 57-ci mövqeyə yüksəlib, Avropa və Mərkəzi Asiyada 4 və daha çox islahat aparan 3 ölkədən biri olub.

Göründüyü kimi, Azərbaycan dövləti ölkə iqtisadiyyatının və sosial sektorun dinamik inkişafı, həmçinin, insanların yüksək həyat şəraiti və sağlam mühitdə yaşaması üçün bütün lazımi addımları atır, dövlət proqramları reallaşdırır, qanunvericilik səviyyəsində beynəlxalq hüquq normalarını tətbiq edir. Məhz, qlobal böhranın təsirlərinə baxmayaraq, cənab Prezident İlham Əliyevin göstərişilə yeni iş yerlərinin açılması, ölkədə sosial-iqtisadi vəziyyətin daha da yüksəldilməsi üçün islahatların həyata keçirilməsi uğurlu inkişaf siyasətinin göstəriciləridir.

Bir sözlə, bu gün Azərbaycan dövləti qarşısına qoyduğu bütün hədəflərə çatır və zamanın çağırışlarına uyğun olaraq daha yeni məqsəd və vəzifələrini müəyyənləşdirir. Məhz, bu mənada hər bir azərbaycanlı - yaşından, dinindən, dilindən, irqindən asılı olmayaraq hər kəs Azərbaycanın dinamik inkişafını, siyasi sabitliyini, təhlükəsizliyini qoruyalıdır. Bunun üçün isə hər zaman olduğu kimi bütün məqamlarda Heydər Əliyev siyasətinə, cənab Prezident İlham Əliyevə olan dəstəyimizi nümayiş etdirməliyik.

- Müstəqil və müasir Azərbaycanın inkişafı prosesində, əldə etdiyi uğurlar və nailiyyətlərdə bu günlərdə 25 illik yubileyini qeyd etmiş Yeni Azərbaycan Partiyasının da xüsusi payı vardır. Partiyamızın yubileyi isə respublika miqyasında qeyd edildi. Hətta, partiya ulu öndər Heydər Əliyevin ideyalarına sadiqliyini nümayiş etdirməklə dövlətin ekoloji siyasətinə uyğun olaraq “Hərəyə bir ağac ekək” aksiyası çərçivəsində 700 min ağacın ekilməsi tədbir-

lərinə start verdi. Bununla əlaqədar YAP Nizami rayon təşkilatı hansı tədbirləri həyata keçirir?

- Öncə onu qeyd edim ki, bu gün Yeni Azərbaycan Partiyası Azərbaycanın siyasi təşkilatları içərisində istər kəmiyyətcə, istərsə də keyfiyyətcə bərabəri olmayan bir partiyadır. Sınaqlardan çıxmış, böyük və şərəfli yol keçmiş Yeni Azərbaycan Partiyası cəmiyyətdə özünəməxsus aparıcı yer tutur. Əlbəttə ki, YAP-ın rayon təşkilatlarından olan Nizami rayon təşkilatı da partiyanın əldə etdiyi nailiyyətlərdə öz payı var. Partiyamızın bir parçası olan YAP Nizami rayon təşkilatı da rayonun bütün sahələrində yüksək aktivlik nümayiş etdirməklə, insanların partiyaya və dövlətçiliyə olan münasibətlərinin ifadəsinə çevrilib.

YAP Nizami rayon təşkilatı da partiyamızın 25 illik yubileyini yüksək əhval-ruhiyyə içərisində qeyd etdi. Bütün ərazi ilk partiya təşkilatlarında tədbirlər keçirildi, partiya veteranlarına fəxri fərmanlar, diplomlar verildi, mükafatlandırıldı. Eyni zamanda, partiyanın yubileyi ilə bağlı rayon İcra Hakimiyyəti və “İki sahil” qəzeti ilə birgə rəsm və inşa müsabiqələri də keçirildi. Əlbəttə ki, partiya rəhbərliyinin “Hərəyə bir ağac ekək” təşəbbüsünə də qoşulduq. Rayon rəhbərliyinin, ictimaiyyətin və partiya fəallarının iştirakı ilə ağacəkmə aksiyası keçirildi, 200-dən artıq müxtəlif növ ağaclar ekildi, onlara qulluq edildi.

Gördüyünüz kimi, fəaliyyəti çoxşaxəli və geniş olan Yeni Azərbaycan Partiyasının bütün görülən işlərinin mahiyyətində duran fəlsəfə də dəyişməzdir. Bu mənada əminəm ki, Heydər Əliyev ideyalarına, Prezident İlham Əliyevin davam etdirdiyi siyasi kursa sadiqliyimiz bundan sonra da daha da möhkəmlənəcək, hər birimizə göstərilən etimadı layiqincə doğruldacağıq.

Türkiyəli ekspert: Əfqanıstanda sülhün və inkişafın təmin olunması Dağlıq Qarabağ probleminin ədalətli həlli üçün vacib amildir



Azərbaycanın “Asiyanın Qəlbi - İstanbul Prosesi” çərçivəsində “Gücləndirilmiş Asiyanın Qəlbi regionuna doğru təhlükəsizlik və iqtisadi bağlantılar” mövzusunda 7-ci nazirlər konfransına ev sahibliyi etməsi bütün dünya üçün əhəmiyyətli sülh çağırışıdır.

Bu fikirləri AZƏRTAC-ın xüsusi müxbirinə müsahibəsində sosial elmlər üzrə türkiyəli tanınmış ekspert, yazıçı Mətin Yıldırım bildirib. O deyib ki, Azərbaycan erməni işğalından və terrorizmindən ən çox əziyyət çəkən ölkədir. İşğal faktının ortada olduğu bir vaxtda Azərbaycanın Əfqanıstanda sülhün və inkişafın yaranmasına dəstək verməsi bütün dünya üçün düşündürücü və əhəmiyyətlidir. Prezident İlham Əliyevin müvafiq sərəncamları ilə 2016-cı ilin “Multikulturalizm İli”, 2017-ci ilin isə “İslam Həmrəyliyi İli” elan olunduğu Azərbaycanda Ümumdünya Mədəniyyətlərarası Dialoq, Bakı Beynəlxalq Humanitar forumlarının keçirilməsi ənənə halı alıb. Azərbaycan 2010-cu ildə Dünya Dini Liderlərinin Sammitinə, 2016-cı ildə BMT-nin Sivilizasiyalar Alyansının 7-ci Qlobal Forumuna uğurla ev sahibliyi edib. Bu tədbirlərin dünyada sülhün və həmrəyliyin təşviqində mühüm rol oynadığını vurğulayan ekspert deyib: “Əminliklə deyə bilərik ki, Əfqanıstanda uzunmüddətli sülh və inkişaf üçün qəbul ediləcək beynəlxalq səviyyəli qərarlar Ermənistan-Azərbaycan, Dağlıq Qarabağ münaqişəsinin Azərbaycanın ərazi bütövlüyü çərçivəsində və ədalətli həllinə təkan verə bilər”.

Quba rayonunda "Hərəyə bir ağac ekək" kampaniyası çərçivəsində tədbirlər davam etdirilir

Yeni Azərbaycan Partiyasının yaranmasının 25 illik yubileyi ilə əlaqədar YAP Quba rayon təşkilatı "Hərəyə bir ağac ekək" kampaniyası çərçivəsində tədbirlərini davam etdirir.

Belə ki, Quba rayon Məşələrin Bərpası və Mühafizəsi İdarəsi tərəfindən ayrılmış xüsusi yerlərdə İspik, Vəl-Vələ, Güləzi, Afurca, Xaltan, Xınalıq, Çiçi, Amsar, Ərməki, Qəçrəş, Qonaqkənd, Cimi, Tüləkəran, Möhüc, Söhüb, Zıxır, Qarxun-Adur, Yerfi, Təhsil Şöbəsi ərazi ilk partiya təşkilatları tərəfindən ağacəkmə kam-



paniyası uğurla başa çatmışdır. Partiya üzvləri bu kampaniyada xüsusi fəallıq göstərmişdilər. "Hərəyə bir ağac ekək" kampaniyası tədbirlər planına uyğun olaraq davam etdiriləcək.

NƏZAKƏT

İsmayıllıda ağacəkmə aksiyası keçirilib

YAP İsmayıllı rayon təşkilatının və İsmayıllı rayon icra hakimiyyətinin birgə təşəbbüsü ilə Ümummilli Lider Heydər Əliyevin anım gününə həsr olunmuş ağacəkmə aksiyası keçirilib. Diyallı bələdiyyəsi ərazisində keçirilən aksiyada rayon icra hakimiyyətinin, bir sıra idarə, müəssisə və təşkilatların əməkdaşları, YAP rayon təşkilatı şurasının üzvləri, gənclər, Diyallı kəndinin fəalları iştirak ediblər. İDEA İctimai Birliyinin yaşllaşdırma hərəkatının davamı olaraq,



5 hektar sahədə 3 mindən çox fındıq tıngi ekilib.

Dövlət başçısı İlham Əliyevin 2016-cı il avqustun 10-da İsmayıllıya səfəri zamanı Velosiped Zavodunun açılışında yaxın ərazidə tikilmiş fındıqçılığın valyuta gətiricəyinin əhəmiyyətindən danışmış və bu sahənin inkişaf etdirilməsi üçün tapşırıq vermişdi. Yeni fındıq bağı salınması, bir daha göstərdi ki, bu tapşırıq İsmayıllıda uğurla icra olunur.

Z.BAYRAMOVA

Ümummilli Lider Heydər Əliyevin anım günü ilə əlaqədar yürüş keçirilib



Sonra rayon icra hakimiyyətinin başçısı Mirdaməd Sadıqov "Azərbaycan tarixinin Heydər Əliyev epoxasının birinci və ikinci mərhələsi: respublikanın inkişafı, xilas və yüksəlişi" mövzusunda nitq söyləyib.

Yürüş iştirakçıları Pərişan Mahmudova və Valeh Salehov 5 dekabr 1981-ci il tarixində Ümummilli Lider Heydər Əliyevin İsmayıllıya səfəri zamanı olan görüşlərindən və Ulu Öndərin Azərbaycanın həyatındakı rolundan danışdılar. Azərbaycanın bugünkü dinamik inkişafına görə, Ulu Öndərin layiqli davamçısı Cənab Prezident İlham Əliyevə minnətdarlıqlarını bildirdilər.

Yürüş Micana, Mücühəftarana və Ruşana doğru davam edib. Rayon mərkəzindən 18 kilometr məsafədə olan Ruşanda yürüş iştirakçıları kənd sakinləri səmimiyyətlə qarşılayıblar. Xatirə yürüşünə çıxanlar başlanğıc nöqtəsinə qayıdaraq, tədbirlərini başa çatdırıblar.

ZÜMRÜD

Yeni Azərbaycan Partiyası İsmayıllı rayon təşkilatı və rayon icra hakimiyyətinin birgə təşkilatçılığı ilə Ümummilli Lider Heydər Əliyevin anım gününə həsr olunmuş xatirə yürüşü keçirilib.

Yürüş iştirakçıları əvvəlcə mərkəzi meydana toplaşmış, Ümummilli Lider Heydər Əliyevin abidəsini ziyarət edib, Onun xatirəsini böyük ehtiramla yad edərək, önünə gül dəstələri düzmuşlər.

YAP Xaçmaz rayon təşkilatının şura iclası keçirilib



YAP Xaçmaz rayon təşkilatının növbəti şura iclası keçirilmişdir.

Şura iclasının gündəliyində YAP Mərkəzi Aparatında keçirilmiş müşavirədə rayon təşkilatlarının qarşısına qoyduğu vəzifələri haqqında, YAP-ın 25 illik yubileyinə həsr olunmuş "Hərəyə bir ağac ekək" kampaniyası çərçivəsində ağacəkmə aksiyasının təşkili və gedişi, sosial şəbəkələrdə fəallığın artırılması, gənclərin cəlb olunması və Ulu Öndər Heydər Əliyevin anım günü ilə əlaqədar keçiriləcək tədbirlər barədə məsələlər müzakirə olundu. Ulu Öndərin anım günü ilə əlaqədar 1 dəqiqəlik sükut elan edildi. İclası YAP Xaçmaz rayon təşkilatının sədri Nazim Ağayev açaraq, YAP Mərkəzi Aparatında keçirilən müşavirədə rayon təşkilatları qarşısında qoyulan vəzifələr haqqında geniş məlumat verdi. İlk öncə, gündəlikdə duran

məsələlər haqqında şura üzvlərinə geniş məlumat verərək onların əhəmiyyətindən danışdı. Nazim Ağayev 2018-ci ildə keçiriləcək prezident seçkilərinə də münasibətini bildirdi.

Şura iclasında YAP Xaçmaz rayon təşkilatının sədr müavinləri Yetkin Mehmanov, Sevinc Sədullayeva, şura üzvlərindən Mədinə Nurməmmədova, İlhamə Nəzərova və başqaları çıxış edərək gündəlikdə duran məsələlərə münasibət bildirməklə, onların üzərinə düşən vəzifələri, həmişə olduğu kimi, layiqincə yerinə yetirəcəklərini bildirdilər. Qarşıdan gələn 2018-ci ildə keçiriləcək prezident seçkilərində, hər bir Azərbaycan vətəndaşı kimi öz vəzifələrini bildiklərini söyləməklə, partiya tərəfindən qarşıya qoyulan hər bir vəzifəni yerinə yetirməyə hazır olduqlarını bildirdilər.

RƏFİQƏ

7 dekabr 2017-ci il

Əli Kərimlinin psevdodemokratlığı və "facebook" məhbusları

Yaxud azad sözə və açıq fikrə dözümsüz olan AXCP sədri bu günədək onun əməllərini ifşa edən on minlərlə sosial şəbəkə istifadəçisinin rəyini sildirib və profilini blokladır

Təxmini hesablamalara görə, bu gün dünya əhalisinin yarısından çoxu sosial şəbəkələrdən istifadə edir. Azərbaycanda isə iki milyonadək insan aktiv sosial şəbəkə istifadəçisidir. Bütün bu göstəricilər, onu isbatlayır ki, bu gün sosial şəbəkələr insan həyatının ayrılmaz hissəsinə çevrilib. İnsanlar arasında ünsiyyətdən tutmuş biznes əlaqələrinin qurulması və reklam fəaliyyətinə qədər bütün işləri sosial şəbəkələrin imkanlarından istifadə etməklə, səmərəli şəkildə qurmaq olur. Hətta müasir şərtlər daxilində sosial şəbəkələr vasitəsilə ictimai-siyasi proseslərin gedişatına təsir etmək imkanları da formalaşır. Xüsusilə də, ictimai süurun formalaşdırılması və idarə edilməsi, seçki kampaniyaları çərçivəsində təbliğat-təşviqat işlərinin qurulması və s. sosial şəbəkələrdən istifadənin daha da genişlənməsinə səbəb olur.

Əlbəttə ki, Azərbaycanda da sosial şəbəkələrin imkanlarından geniş şəkildə istifadə edilməkdədir. Çox təəssüflər olsun ki, respublikamızın siyasi palitrasının autsayderinə çevrilmiş radikal müxalifətin - "beşinci kolon"un nümayəndələri sosial şəbəkələrdən istifadə etməklə anti-Azərbaycan qüvvələrinin təşkil etdiyi anti-millətçi təbliğat prosesinin aparıcı qüvvəsinə çevriliblər. Sosial şəbəkələrdə işi əsas siyasi fəaliyyətləri hesab edən radikal müxalifət nümayəndələri xarici siyasi dairələrin müəyyənləşdirdiyi trayektoriya və prinsiplər üzrə Azərbaycanın milli maraqları əleyhinə çevrilmiş proseslərin inkişafına rəvac verməyə cəhdlər göstərirlər. Bu mənada, 2005-ci ildən rəsmən iş-

siz olduğunu bildiren, amma xərclərinin miqdarı yüz minlərlə dollar olan AXCP sədri Əli Kərimli istisna təşkil etmir.

Müsləman dünyasında baş verənlər Əli Kərimlini niyə sevindirir?

Bir neçə müddətdir ki, AXCP sədri Ə. Kərimlinin və "Azadlıq" qəzetinin rəsmi "facebook" səhifələrində islam dünyasında baş verən müharibələrə, insan qətləmlərinə, şəhərlərin viran qoyulmasına sevincək xarakterli yozumlar verilir. Gah video, gah da cizma-qara paylaşan Ə. Kərimli Misirde, Liviyada, Tunisde və Yəməndə baş verən qanlı terror və dövlət çevrilişlərini "xoş xəbər" kimi təqdim etməyə cəhdlər göstərir və haqlı olaraq da, sosial şəbəkə istifadəçilərinin məntiqli sualları, şərhləri və rəyləri ilə qarşılaşır. Əlbəttə, bunlar barədə bir qədər sonra ətraflı danışacağıq. Lakin ümumi kontekstdə aparılan araşdırmalar, onu göstərir ki, Ə. Kərimli dünyanın xaos içərisində idarə edilməsinin tərəfdarı olan imperalistlərin "online məşalər"indən birinə çevrilib. Formalaşdırılmış "qlobal tor"da trolluq edən AXCP sədri adları keçən ölkələrdə baş verən hadisələri Azərbaycan interpretasiya etmək cəhdləri ilə öz ələmində müvafiq ictimai süuru formalaşdırmağa çalışır. Məhz bu fəaliyyətinin qarşılığında külli miqdarda qrantlar alan Ə. Kərimlinin müsləman dünya-



sında baş verənlərə sevinməsinin əsas səbəblərini də yuxarıda söylənilən məqamlarda axtarmaq lazımdır.

Sosial şəbəkə istifadəçiləri Əli Kərimlini ifşa etdilər

Bu cür anti-millətçi və islamofob mövqeyinə görə sosial şəbəkə istifadəçiləri Ə. Kərimlini tənqid və ifşa etdilər. Məsələn, Azer Ekber adlı sosial şəbəkə istifadəçisi yazır ki, "bu gün özünü müxalifət adlandıran bir dəstə xarici qüvvələr tərəfindən idarə edilir. Xaricdən onlara komandalar verilir və onlar, vaxtaşırı olaraq, hərəkətə keçirlər". Müzakirələr zamanı keçmiş cəbhəçi olduğunu bildiren Natiq Mirkazım adlı sosial şəbəkə istifadəçisi bildirib: "Mən şəxsən AXCP daxilində diktatura rejiminin şahidi olmuşam. Əli bəy öz gözündəki tiri görmür". Orxan adlı istifadəçi isə tarixi faktları əsas götürməklə, qeyd edib ki, Ə. Kərimlinin hakimiyyətdə təmsil olunduğu dövrdə Azərbaycan Liviya, Suriya və Yəməni kimi ölkələrin vəziyyətinə düşə bilərdi. Hətta müzakirələrə gürücü əsilli şəxslər də qoşularaq şəxsi fikirlərini paylaşmaqdan çəkinmədilər. Eduard Chaparidze adlı sosial şəbəkə istifadəçisi yazıb: "Azərbaycan hər zaman Gürcüstanın dostu olub. SSRİ-nin süqutundan sonra bizim ölkələr əməkdaşlıq etdi. Xüsusilə də, mərhum Heydər Əliyevin zamanında bu əlaqələr daha da möhkəmləndi. Onun oğlu Cənab İlham Əliyev bu gün həmin siyasəti davam etdirir. Amma təəssüflər olsun ki, bizdə olduğu kimi, Azərbaycanda da bəzi ağıldan

bank hesablarına o pulları kim köçürür? Niyə adlarını çəkirsən?" Fiko Montini adı ilə sosial şəbəkədə müzakirələrə qatılan şəxs də Ə. Kərimliyə birbaşa suallar ünvanlayıb: "Bir insanda öz millətinə, xalqına və vətəninə xainlik, nifrət haradandır? Gərəkdir sabit ölkəmizdə 90-cı illərin hadisələri təkrarlansın?"

Bayram Coratlı adlı sosial şəbəkə istifadəçisi isə müzakirələrin yekun fikri kimi bildirib ki, Ə. Kərimli öz keçmişini unudandırdı: "Tarix sən kimliyini çoxdan sübut edib. Millətinə, dövlətinə və vətəninə satqınlıq edən Ə. Kərimlinin də sonu elə Çauşevski, Qəddafi, Abdulla Saleh kimi olacaq. Öz mənafeyini güdən və dövlətinə qarşı satqınlıq edən insanın ermənidən heç bir fərqi yoxdur".

Əli Kərimli suallardan qaçdı, rəyləri sildi və profilləri blokladı

Əlbəttə ki, davam edən müzakirələrə baxmayaraq, Ə. Kərimliyə tutduğu anti-millətçi mövqeyi görə etiraz edən sosial şəbəkə istifadəçilərinin sualları cavabsız qaldı. AXCP sədri özündə cürət tapıb, onların qarşısına çıxmağa cəhd etdi. Əksinə, Ə. Kərimli hər zaman ki kimi onu ifşa edən rəyləri, şərhləri, faktları və sualları sildi, profilləri isə blokladı. Təbii ki, Ə. Kərimlinin bu addımına heç kəs təəccüb etmədi. Çünki onu elə hakimiyyətdə təmsil olunan dövrdən tanıyırdı. Vəzifə sahibi olarkən, jurnalistləri yazdıqları tənqidi yazılarına görə məşinlərin yük yerinə saldıran, döydürən Ə. Kərimli elə indi də köhnə xasiyyətindən əl çəkə bilmir. Avtoritarlıq, diktaturalıq onun bütün fəaliyyətini izləyir. Məhz yuxarıda haqqında danışdığımız müzakirələrin getdiyi zaman apardıığımız müşahidələr zamanı da aydın şəkildə gördük ki, AXCP sədri dözümsüzlük nümayiş etdirdi. Məsələn, Ayxan Nemetov, Namiq Muradlı, Elnur Məmmədli, Lalə Cəfəri, Elnara Məmməd və başqa onlarla profil tənqidi fikirlərinə görə blok edildi. Təxmini hər 5-10 dəqiqədən bir AXCP sədrinin səhifəsində filtrasıya işləri aparılır və Ə. Kərimlinin mənafeyinə uyğun olmayan rəylər birdəfəlik silinirdi. Bunu təqdim etdiyimiz şəkillərdən də aydın görmək mümkündür. Məsələn, 1-ci və 2-ci şəkillərdən aydın görünür ki, Ə. Kərimli səhifəsində yalnız mənafeyinə uyğun şərhləri saxlayır və cəmi 7 dəqiqə ərzində Gulya, Elmir Gəncəli, Gulay Hesenzadə adlı istifadəçilərin rəyləri silinib, özləri isə bloka atılıb.

Bir sözlə, göründüyü kimi, Ə. Kərimli özünü haqqında nə qədər demokrat imici formalaşdırmağa çalışsa da, əməllərindən açıq şəkildə görünür ki, o, Çauşevskidən, Qəddafidən və Abdulla Salehdən fərqlənməyən diktatordur. Hətta iddiaya düşmək olar ki, azad sözə və açıq fikrə dözümsüz olan AXCP sədri bu günədək onun əməllərini ifşa edən on minlərlə sosial şəbəkə istifadəçisinin rəyini sildirməsi və profilini blokladırması dünyanın heç bir müxalifəti tərəfindən edilməmişdir.

Belə olan təqdirdə, düşünün ki, Ə. Kərimli özünü müxalifətçi kimi aparır və əməlləri ilə bu günədək 10 mindən çox sosial şəbəkə istifadəçisini blokladır və "facebook" məhbusuna çevirir. Əgər o, hakimiyyətdə olsaydı, hansı vəhşilikləri edərdi? Neçə yüz minlərlə insanı məhəblərə saldırdı və fiziki olaraq məhv etdirdi? Bir qədər də, bu barədə fikirləşmək lazımdır...

Ramil Vəlibəyov,
YAP Nizami GB sədrinin I müavini



Sinoptiklərdən xəbərdarlıq: Hava şəraiti kəskin dəyişəcək

Sinoptiklər hava şəraitinin dəyişəcəyi ilə bağlı xəbərdarlıq ediblər. Ekologiya və Təbii Sərvətlər Nazirliyinin Milli Hidrometeorologiya Departamentindən AZƏRTAC-a verilən məlumata əsasən, dekabrın 7-də Bakıda və Abşeron yarımadasında aralıq yağış yağacağı, bəzi yerlərdə intensiv olacağı gözlənilir. Güclü şimal-qərb küləyi əsəcək. Havanın temperaturu 3-5° aşağı enəcək, maksimal hərarət 5-8° isti təşkil edəcək. Tibbi-meteoroloji proqnoza əsasən, Abşeron yarımadasında güclü xəzri küləyi fonunda temperaturun aşağı enəcəyi və rütubətli hava şəraiti gözlənilir ki, bu da meteohəssas insanlar üçün əlverişsizdir.

Azərbaycan və Ermənistan qoşunlarının təmas xəttində keçirilən monitoring insidentsiz başa çatıb

ATƏT-in fəaliyyətdə olan sədrinin şəxsi nümayəndəsinin mandatına uyğun olaraq, dekabrın 6-da Xocavənd rayonunun Kuropatkino kəndinin yaxınlığında Azərbaycan və Ermənistan qoşunlarının təmas xəttində keçirilən monitoring insidentsiz başa çatıb. Müdafiə Nazirliyinin mətbuat xidmətindən AZƏRTAC-a bildiriblər ki, monitoring Azərbaycan tərəfindən ATƏT-in fəaliyyətdə olan sədrinin şəxsi nümayəndəsinin səhra köməkçiləri Oqnyen Yoviç və Saymon Tiller keçiriblər. Ermənistan silahlı qüvvələri tərəfindən işğal edilmiş və nəzarət olunan Azərbaycan ərazisində isə monitoringi şəxsi nümayəndənin səhra köməkçiləri Mixail Olaru və Gennadi Petrika aparıblar.



Diabeta qarşı yeni vaxsin

Diabete qarşı ən yeni vaxsin hazırlanıb. AZƏRTAC Rusiyanın "Dictat" saytına istinadla xəbər verir ki, yeni vaxsin nəinki xəstəliyin bütün mərhələlərini sağaldır, həm də onun bütün neqativ nəticələrini aradan qaldırır. "Diabet üzərində Qələbə" fondunun prezidenti Salvador Çakon Ramires və diaqnostika və avtoimmun xəstəliklərin müalicəsi üzrə Meksika assosiasiyasının prezidenti Luçiya Sarate Orteqa mətbuat konfransı keçirərək diaabet problemlərinə münasibəti dəyişən yeni vaxsin yaradılmasını elan ediblər.



Ramiresin dediyinə görə, xəstəliyin araşdırılması, müalicə formaları və vaxsinin hazırlanması üçün xeyli vaxt keçdi. Vaxsinin yaradıcılarından biri olan Horx Qonsales Ramires isə deyib: "Biz ilk dəfə şəkərli diabetin istənilən tipi üçün fizioloji məhlulu standartlaşdırmağı bacardığımızı. Xəstəliyin I və ya II tip, anadangəlmə və sonradan qazanılma olmasının heç bir əhəmiyyəti yoxdur".

Yaxınlaşan ölümün daha bir əlaməti müəyyən edilib

İngiltərənin Ekseter Universitetinin tibb məktəbinin alimləri yaşlı insanlarda ölümdən 14-18 il əvvəl arterial təzyiqin aşağı düşdüyünü müəyyən ediblər. "Rossiyskaya qazeta" saytında yer alan xəbərə görə, bu nəticə 60 və daha yuxarı yaşda vəfat etmiş 46 min Böyük Britaniya vətəndaşı haqqında məlumatların tədqiqi zamanı əldə olunub. Vəfat etmiş bu insanlar arasında sağlamlığından heç bir şikayəti olmayanlarla yanaşı, ürək-damar xəstəlikləri, demensiya, yüksək təzyiqdən əziyyət çəkənlər də olub.

Müxtəlif təbəqələrdən olan bu insanların hər birində ölümdən təxminən 14 il əvvəl tədricən qan təzyiqinin aşağı düşməsi faktı alimlərin təəccübünə səbəb olub. Tədqiqatçıların fikrincə alınan nəticələr tibb işçilərinə "yaşlı insanlarda qan təzyiqinin aşağı düşməsinin nəyə işarə etdiyini" anlamağa və müalicə üsulunun düzgün seçilməsinə kömək edəcək.

İldə neçə dəfə saçları boyamaq olar?

Alimlər araşdırmalar zamanı belə nəticəyə gəliblər ki, qadın saçlarını il ərzində 5 dəfədən artıq boyamamalıdır. Əks halda qadında süd vəzi xərçənginin riski artır. Nəzərinizə çatdırmaq ki, süd vəzi xərçəngi qadınlar arasında ən yayılmış xərçəng növüdür. Hər il dünyada 1 mln. artıq qadına bu diaqnoz qoyulur. The Australian xəbər verir ki, statistikaya görə qadınların bir çox hissəsi ayda 1 dəfə saçlarını boyayır. Bu zaman əksər qadınlar kimyəvi boyalardan istifadə edir. Bu hal ekspertlər tərəfindən çox mənfi qarşılanır. Mütəxəssislər qadınlara tərkibində təbii komponentlər (xna, basma, itburnu) olan boyalardan istifadə etməyi tövsiyə edirlər. Belə boyalar sağlamlığa heç bir ziyan vurmur və eyni zamanda kimyəvi boyalardan fərqli olaraq saçların vəziyyətinə də çox yaxşı təsir edir - qidalandırır, möhkəmləndirir.



ELAN

Azərbaycan Dövlət Pedaqoji Universitetinin Biologiya müəllimliyi ixtisası üzrə IV kurs tələbəsi Əhmədova Aysel Ziyad qızının adına verilmiş tələbə bileti itdiyi üçün etibarsız sayılır.

* * *

Bakı şəh. "Azərişiq" ASC Səbail rayonu şöbəsi tərəfindən SƏB üzrə elektrik montyoru Məmmədov Abbas Məmməd oğluna verilmiş iş vəsiqəsi itdiyi üçün etibarsız sayılır.

* * *

Bakı şəhəri, Nəsimi rayonu, Kaveroçkin küçəsi, ev 21, mənzil 48 ünvanında yaşayan Tağıyeva Elvira Abbasəli qızının adına verilmiş evin kupçası - ÇIXARIŞ itdiyi üçün etibarsız sayılır.

SƏS

Son səhifə

7 dekabr

"AFFA idman oyunlarının nəticələrinin manipulyasiyası cəhdlərini çox kəskin şəkildə pisləyir"

Son günlər Azərbaycan futbolunda diqqəti dərhal cəlb edən proseslər baş verməkdədir. Bu proseslərdə təəssüfləndiyimiz məqamlar çoxdur. Futbolumuzun şəffaflığı naminə bu istiqamətdə addımların atılması, işlərin görülməsi vacibdir. AZƏRTAC xəbər verir ki, bu sözləri AFFA-nın baş katibi Elxan Məmmədov deyib. Baş katib bildirib ki, dünyanın müxtəlif ölkələrində idman oyunlarının nəticələrinin manipulyasiyası cəhdlərinə rast gəlinir. Bəzi futbol federasiyaları bununla çox ciddi mübarizə aparsa da, müəyyən federasiyalarda fəallıq yüksək səviyyədə olmur. Düşünürəm ki, biz bu mənfi hal ilə çox ciddi mübarizə aparmalıyıq və aparırıq. Bu sahədə UEFA ilə sıx əməkdaşlıq edirik.



"Assosiasiya rəhbərliyi oyunların nəticələrinin manipulyasiyası cəhdlərinin yolverilməz olduğunu, AFFA-nın buna qarşı ciddi mübarizə apardığını müxtəlif tədbirlərdə, tribunalarda dəfələrlə səsləndirib. AFFA-nın sonuncu konfransında bu məsələ ilə bağlı ictimaiyyətə təfəssüslü təqdimat nümayiş olunub, bütün detallar izah edilib, müxtəlif maarifləndirici tədbirlər keçirilib. Bu ilin noyabrında AFFA-nın inzibati binasında keçirilən növbəti tədbirdə prokurorluq təmsilçisi çıxış edərək idman oyunlarının nəticələrinin manipulyasiyasının cinayət tərkibli əməl olduğunu bir daha xüsusi vurğulayıb. Yeri gəlmişkən, bu məsələyə həssas yanaşdığı üçün hökumətimizə minnətdarlığımı bildirirəm. Çox qısa vaxt ərzində müvafiq qanun qəbul olundu, Cinayət Məcəlləsinə idman oyunlarının nəticələrinin manipulyasiyası ilə bağlı xüsusi maddə əlavə edildi", - deyərək baş katib vurğulayıb.

Bu məsələnin ötən mövsüm də diqqət mərkəzində saxlanıldığını bildiren E.Məmmədov deyib: "Birinci Divizionda çıxış edən bir neçə klub, futbolçular, inzibati heyətin üzvləri, hakim sərbəst şəkildə cəzalandırıldı. Təəssüf ki, bu "virus" cari mövsümdə özünü Premyer Liqada da büruzə verməyə başladı. İctimaiyyət məlumatlıdır ki, AFFA-nın İntizam Komitəsi iki futbolçu və bir məşqçi barədə çox qəti və kəskin qərar qəbul edib, onlara futbol məşğuliyyəti qadağan olunub. Yeri gəlmişkən, 2016-cı ildə AFFA-nın təşəbbüsü ilə futbol klublarının bütün üzvləri idman oyunlarının nəticələrinin manipulyasiyasında iştirak etməyəcəyi və bununla bağlı məlumatı olarsa, müvafiq instansiyaları məlumatlandıracağı ilə əlaqədar öhdəliklərin yer aldığı bəyannaməyə imza atıblar. İntizam Komitəsinin sanksiya tətbiq etdiyi şəxslər də həmin bəyannaməni imzalamışdılar".

E.Məmmədov vurğulayıb ki, artıq cəzalar var, amma hər şey bununla bitmir. AFFA-nın və hüquq mühafizə orqanlarının bu istiqamətdə araşdırmaları davam edir. Sevindirici məqam ondan ibarətdir ki, futbolumuzun şəffaflığını arzulayan şəxslər - klub idarəçiləri, məşqçilər, futbolçular və futbolumuzda bu və ya digər şəkildə təmsil olunan başqa şəxslər araşdırmanın aparılmasına yardım göstərir, bizimlə sıx əməkdaşlıq edirlər. Fürsətdən istifadə edib həm hüquq mühafizə orqanlarına, həm də bizimlə əməkdaşlıq edən futbol ictimaiyyətinin nümayəndələrinə təşəkkür edirəm. Növbəti dəfə bildirirəm ki, AFFA idman oyunlarının nəticələrinin manipulyasiyası cəhdlərini kəskin şəkildə pisləyir və Azərbaycan futbolundan bu "virus"ün kökünü kəsilməsi üçün mübarizəni davam etdirəcək.



Kamran Ağayev Çexiya klubundan göndərildi

Çexiyanın "Mlada Boleslav" klubu millimizin qapıçısı Kamran Ağayevlə yollarını ayırır. Qol.az-ın məlumatına görə, bu barədə Çexiya mətbuatı xəbər yayıb. Bildirilir ki, 35 yaşlı qolkiper baş məşqçinin istəyi ilə komandadan göndərilib. İstənilən oyunu sərgiləməyən Ağayevin müqaviləsinə xitam verilib. Qeyd edək ki, Kamran bu ilin iyul ayından "Mlada Boleslav"da çıxış edirdi.

Futbal üzrə Azərbaycan millisi beynəlxalq turniri üçüncü pillədə başa vurub

İranın İsfahan şəhərində təşkil olunan "4 Top Nations" turnirində iştirak edən futbal üzrə Azərbaycan millisi sonuncu oyununu keçirib. AZƏRTAC xəbər verir ki, Qazaxıstanla qarşılaşan komandamız 3:3 hesablı heç-heçə edib. Villiams Oliveira do Nascimento'nun dubl etdiyi oyunda millimizin digər qolunu Karvalho dos Santos vurub. Komandamız turniri 2 xalla üçüncü yerdə yekunlaşdırıb.



Baş redaktor:

Bəhrüz Quliyev

Baş redaktorun müavinləri:

**Valeh Məhərrəmli
Fətulla Həsənov**

**Ünvanımız: Bakı şəhəri,
Üzeyir Hacıbəyov
küçəsi, 32.**

**Şəhadətnamə: № 022492
http://www.ses-news.az
http://www.sesqazeti.az
E-mail: ses@sia.az
Tel: 598-33-90 Faks: 493-11-62**

Buraxılışa məsul: Mətləb Salahov

Redaksiyanın mövqeyi ilə müəllifin mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnir.
"Azərbaycan" neşriyyatında çap olunur
Qəzetdə AzərTAC, SİA, APA və AZADİNFÖRM informasiya agentliklərinin məlumatlarından istifadə olunur.

**Qəzet
bazar və bazar
ertəsindən
başqa hər gün
nəşr olunur
Tiraj: 5500**